

تقاعت کی خوبی

حضرت ابو درداء رضی اللہ عنہ سے روایت ہے کہ رسول اللہ ﷺ نے فرمایا:

مَا طَلَعَتِ الشَّمْسُ إِلَّا وَبِجَنْبَتَيْهَا مَلَكَانِ وَيُنَادِيَانِ يُسْمِعَانِ
الْخَلَائِقَ غَيْرَ الثَّقَلَيْنِ يَا أَيُّهَا النَّاسُ هَلُمُّوا إِلَىٰ رَبِّكُمْ مَا قَلَّ
وَكَفَىٰ خَيْرٌ مِّمَّا كَثُرَ وَالْهَىٰ .

[مسند احمد: ۵/ ۱۹۷ - الحاکم: ۲/ ۴۴۵ وقال صحيح والذهبي الصحيحه: ۴۴۳]

”جس دن بھی سورج طلوع ہوتا ہے اس کی دونوں جانب دو فرشتے بلند آواز سے کہہ رہے ہوتے ہیں جس کو جنوں اور انسانوں کے علاوہ تمام مخلوقات سنتی ہے۔ لوگو! اپنے پروردگار کی طرف آ جاؤ۔ تھوڑی چیز جو کافی ہو وہ اس زیادہ مال سے بہتر ہے جو انسان کو غافل کر دے۔“

افضل اعمال

عمر بن عبسہ رضی اللہ عنہ کہتے ہیں کہ میں رسول اللہ ﷺ کی خدمت میں حاضر ہوا اور عرض کیا: یا رسول اللہ ﷺ اس دینی امر میں آپ کے ساتھ اور کون ہے؟ آپ ﷺ نے فرمایا: آزاد بھی اور غلام بھی۔ میں نے عرض کیا: اسلام کیا ہے؟ آپ ﷺ نے فرمایا: اچھی بات اور کھانا کھانا۔ میں نے عرض کیا: ایمان کیا ہے؟ آپ ﷺ نے فرمایا: صبر اور سخاوت۔ میں نے عرض کیا: کون سا اسلام افضل ہے؟ آپ ﷺ نے فرمایا: جس کی زبان اور ہاتھ سے دوسرے مسلمان محفوظ رہیں۔ میں نے عرض کیا: کون سا ایمان افضل ہے؟ آپ ﷺ نے فرمایا: اچھے اخلاق۔ میں نے عرض کیا: کون سی نماز افضل ہے؟ آپ ﷺ نے فرمایا: لمبا قیام و قراءت یا لمبا خشوع و خضوع۔ میں نے عرض کیا: کون سی ہجرت افضل ہے؟ آپ ﷺ نے فرمایا: کہ تم وہ سب کام چھوڑ دو جن کو تمہارا رب ناپسند سمجھتا ہے۔ میں نے عرض کیا: کون سا جہاد افضل ہے؟ آپ ﷺ نے فرمایا: جس کا گھوڑا مارا جائے اور اس کا بھی خون بہا دیا جائے۔ میں نے عرض کیا: کون سے اوقات بہتر ہیں؟ آپ ﷺ نے فرمایا: پچھلی رات کا پیٹ۔

[مسند احمد: ۳۸۵/۴۔ الجامع: ۱/۱۶۴ اس کے کچھ حصے مسلم میں بھی ہیں: ۲۹۴]

عمر بن عبسہ قدیم الاسلام ہیں بعض روایات کے مطابق چوتھے نمبر پر مسلمان ہوئے وہ آپ ﷺ سے پوچھتے ہیں کہ اس دین کے معاملے میں آپ کا موافق کون ہے؟ تو آپ ﷺ نے فرمایا کہ ہر مومن اور غلام دین کی موافقت کا مامور ہے۔ یا یہ مفہوم ہوگا اس معاملے میں میرے ساتھ ابو بکر اور زید ہیں یا ابو بکر اور بلال ہیں جس طرح صحیح مسلم میں ہے کہ اس وقت آپ کے ساتھ ابو بکر اور بلال تھے اور علی رضی اللہ عنہ کو اس لیے شمار نہیں کیا کہ وہ چھوٹے تھے اور حضرت خدیجہ رضی اللہ عنہا پر دے میں تھیں۔

میں نے عرض کیا اسلام کیا ہے؟ یعنی مسلمان ہونے کی علامت اور اسلام کی شاخیں اور اس کا کمال کیا ہے تو آپ ﷺ نے فرمایا: ”اچھا کلام اور کھانا کھانا“ ان الفاظ گرامی میں اخلاق حسنہ اور لوگوں سے احسان اور خوشی کے اظہار پر ترغیب دی گئی ہے۔

میں نے پوچھا کہ ایمان کا پھل اور نتیجہ کیا ہے؟ تو آپ ﷺ نے فرمایا: مصیبت پر اللہ کی اطاعت اور صبر کرنا اور معصیت سے دور رہنا۔ اسی طرح دنیا سے بے رغبتی اور احسان و کرم کو رگ و پے میں ڈھالنا۔

جب میں نے پوچھا کہ اسلام کے کون سے خصائل بہتر ہیں؟ تو آپ ﷺ نے فرمایا کہ اس کے ہاتھ اور زبان سے لوگ محفوظ رہیں یعنی کسی بھی مسلمان کو زبان یا ہاتھ سے تکلیف نہ دے۔

اگلے سوال کے جواب میں اچھے اخلاق کو افضل ایمان قرار دیا کیوں کہ یہ تمام اعلیٰ خصائل اور عمدہ صفات کی جامع صفت ہے اسی لیے اللہ تعالیٰ نے آپ ﷺ کو فرمایا: ﴿إِنَّكَ لَعَلَىٰ خُلُقٍ عَظِيمٍ﴾ ”آپ خلق عظیم پر ہیں۔“ اور عائشہ صدیقہ رضی اللہ عنہا کہتی ہیں کہ قرآن مجید آپ ﷺ کا خلق مبارک تھا یعنی جو بھی قرآن کا حکم تھا آپ اس پر عمل پیرا تھے اور جس سے قرآن نے روکا اس سے آپ رک گئے۔

ملا علی قاری کہتے ہیں تزکیۃ الرذائل کے لیے دس پرہیزی اصول ہیں: طعام، کلام، غضب، حسد، بخل، حب المال والجاہ، کبر، عجب، ریاء اور فضائل سے آراستگی کے بھی دس اصول ہیں: توبہ، خوف، زہد، صبر، شکر، اخلاص، توکل، محبت، رضا، بالقضاء، ذکر الموت۔

فہرست

1	قناعت کی خوبی	جواہر پارے
2	افضل اعمال (عبدالصمد ریلوی)	کلمۂ طیبہ
5	آٹے میں نمک (حافظ احمد شاہ)	اداریہ
7	طلاق کے احکام (حافظ ثناء اللہ خان مدنی)	احکام و مسائل
9	فہم قرآن کی طرف ایک قدم (مولانا عبداللہ سرور)	علوم القرآن
15	دین میں حدیث نبوی کا مقام (حافظ عبدالرشید اظہر)	مقام حدیث
19	لعنت کرنے کی ممانعت (محمد حسین لکھنوی)	اخلاق و آداب
22	شادی بیاہ میں اصلاح کا پہلو (میاں محمد افضل)	آداب معاشرت
28	شیخ خالد مسعود بھنڈاری رحمہ اللہ (محمد رفیق زاہد)	یاد رفتگان
30	فہرست کتب	فہرست کتب

دنیا کی زندگی

﴿ذِينَ لِّلْذِينَ كَفَرُوا الْحَيٰوةُ الدُّنْيَا
وَيَسْخَرُونَ مِنَ الَّذِينَ اٰمَنُوا﴾ [البقرة: ۲۱۲]
”کافروں کے لیے دنیا کی زندگی خوب صورت
دکھائی گئی ہے اور وہ ایمان والوں کا ٹھٹھا اور تمسخر
اڑاتے ہیں۔“

دنیوی غلاظتوں سے حفاظت

قنادہ بن العمان کہتے ہیں کہ رسول اللہ ﷺ نے فرمایا:
اِذَا أَحَبَّ اللّٰهُ عَبْدًا حَمَاهُ الدُّنْيَا كَمَا يَظَلُّ أَحَدُكُمْ
يَخْمِي سَقِيمَةَ الْمَاءِ . [الترمذی: ۲۰۳۶ - صحیحہ الحاکم
وافقہ الذہبی قال الالبانی اسنادہ صحیح]
”جب اللہ تعالیٰ اپنے کسی بندے کو دوست رکھتا ہے تو اس
کو دنیا سے اس طرح بچا کر رکھتا ہے جس طرح تم میں
سے کوئی آدمی اپنے بیمار کو پانی سے بچاتا ہے۔“

جنگ کے وقت کی دعا

حضرت انس کہتے ہیں کہ رسول اللہ ﷺ جنگ میں یہ دعا کرتے تھے:
اَللّٰهُمَّ اَنْتَ عَضْبِيَّ وَنَصِيْرِيْ بِكَ اَحْوَلُ وَبِكَ اَصُوْلُ وَبِكَ اُقَاتِلُ . [ابوداؤد: ۲۶۲۳]
”اے اللہ! تو ہی معاون اور مددگار ہے تیری امداد سے میں دشمن کے مکرو فریب سے بچ سکتا ہوں۔ تیری ہی مدد سے
میں اس پر حملہ آور ہو سکتا ہوں اور تیری ہی توفیق سے میں اس کے ساتھ جنگ کر سکتا ہوں۔“

آٹے میں نمک

حافظ احمد شاکر

اداریہ

صلیبی استعمار یعنی انگریز کو جب خطہ ہند سے کوچ کرنا پڑا تو اس کے ذہن میں ایک بات جم گئی تھی کہ ہلال و صلیب کی عالمی کشش میں اس کے حریف اب بھی مسلمان ہی ہیں کیوں کہ ایسٹ انڈیا کمپنی کی تشکیل کے بعد مسلمانوں ہی نے انگریز سے آنکھیں چار کرنے کی ابتدا کی تھی۔ ۱۸۵۷ء کی جنگ آزادی..... جس کو صلیبی غدر کہتے ہیں..... میں مسلمانوں ہی نے اس کی آنکھوں میں آنکھیں ڈالی تھیں اور تاریخ شاہد ہے کہ مسلمانوں نے عبور دریائے شور کی سرائیں، وطن میں قید و بند کی صعوبتیں اور انگریز کے ہر ستم کو مردانہ وار برداشت کیا حتیٰ کہ ان گنت مسلمان شوق شہادت میں پھانسی کے پھندے سے جھول گئے۔ علمائے صادق پور، سیدین شہیدین رحمہم اللہ کی بے مثال منظم تحریک کے علاوہ بنگال، دہلی، پنجاب و سرحد کے علماء کی جان و مال کی قربانیوں کے کارنامے تاریخ میں سنہری کرنوں کے ساتھ چمک رہے ہیں۔ مسلمانان ہند کے ساتھ بلاشبہ دیگر اہل ہند..... ہندو، سکھ وغیرہ..... نے بھی قربانیاں دی ہیں جو تاریخ میں ثبت اور اپنے مقصد زیور سے آراستہ تاریخ میں روشن ہیں۔

انگریز نے چوں کہ ہندوستان کی حکومت مسلمانوں سے غصب کی تھی اس لیے اس کے ظلم و ستم کا نشانہ بھی مسلمانوں ہی کو بننا پڑا اور تاریخ شاہد ہے مسلمانوں ہی نے سینہ تان کر اس کی گولیاں کھائیں، پھانسیاں پائیں اور شہادتوں سے سرفراز ہوئے۔ اس لیے ہم سمجھتے ہیں کہ اس نے ہندوستان تو چھوڑ دیا لیکن اس خطے کے مسلمانوں کی جان نہ چھوڑی اس نے چہرے پر مسلمانوں کی ہمدردی کا ماسک تو چڑھالیا لیکن بغض مسلم سے اس کا کینہ بھرا سینہ کبھی صاف نہ ہوا۔

۱۹۴۷ء میں قیام پاکستان کے بعد اس نے طریقہ واردات بدل ڈالا یعنی اس نے مسلمانوں کے دانا دشمن کی پالیسی اپنالی اور ہم شاید سادہ دلی سے اس کی حسن نغم و تبسم کی عادت کو پیار کا انداز سمجھ کر اس پر ترچھتے چلے گئے، اس پہ پنچا اور ہوتے گئے یا پھر حکم ران طبقہ اس کی ”شخصی عنایات“ سے بہل کر ملی مفادات کو پس پشت ڈالتا گیا۔ قیام پاکستان کے بعد کے حکم ران اس وقت کی دو عالمی طاقتوں میں سے اس کو ترجیح دے کر اس کی جھولی میں گر گئے۔ اس نے بڑی مہارت سے ہمیں امداد کی چوٹی دے دی پھر وہ اپنی من مانیوں کے لیے چوٹی کے بجائے فیڈر پھر فیڈر کی خوراک وہ اس طرح بڑھاتا گیا کہ ہم نے دل کی ہر بات، دماغ کی ہر سوچ اور سوچ کی ہر لہر سے پھوٹنے والی خواہشات تک سب ہی اس سے کہنی شروع کر دیں اور اب بات یہاں تک پہنچ چکی ہے کہ ہمارے لیے اب سوچنا..... کرنا تو پہلا بھی تھا..... بھی وہ خود ہے اور ہوتا بھی اسی کے اشارے بلکہ حکم سے وہی ہوتا ہے جو وہ چاہتا ہے کیوں کہ ہر حکم ران اپنی اوقات خوب جانتا ہے اور اگر کبھی کوئی حکم ران اپنی اوقات بھول جائے تو اس کو یاد دلانا بھی اسے خوب آتا ہے۔

ہم یہ سمجھتے ہیں کہ ۱۹۴۷ء سے اب تک صلیبی اپنے ہدف اور مشن سے قطعاً غافل نہیں رہے۔ وہ اپنی دور رس پالیسیوں کے ساتھ اپنی معاشرت، فکر اور آسائش و آرائش ہم میں حلول کرتے رہے۔ ہاں البتہ برصغیر کے مسلمان صلیب کے بغض مسلم سے غافل ہو کر اس کی چکا چوند پالیسیوں کے بھرے میں پھنسے اور دھنسے رہے۔ حتیٰ کہ ۱۹۷۱ء میں اس کی سفاکانہ واردات ”جس میں اس نے ہمارا بازو الگ کر دیا تھا“ کا بھی ہم پورا ادراک نہ کر سکے اور ہم اس کے بیڑے کا انتظار کرتے کرتے..... خاکم بدہن..... اپنا بیڑا ہی غرق کر بیٹھے۔

ہوگا تو یقیناً یہ اس کی پالیسیوں کے عین مطابق لیکن بھائی یہ دیتا ہے کہ اس نے ۹/۱۱ کے بعد مسلمانوں کی عداوت کا کیوس و سنج کر لیا یعنی اس نے مسلم امہ کو ہلال و صلیب کی جنگ کا پیغام دے دیا لیکن اس جنگ میں بھی اس نے نشانے پر انہی علاقوں کو رکھا جو ہمیشہ سے اس کی غلامی کا انکار کرتے رہے۔ یعنی افغانستان اور اس سے ملحقہ پاکستان کے سرحدی علاقے۔ چنانچہ اسامہ نامی ہیولی اور القاعدہ نامی تخیلاتی تنظیم چاہے دنیا کے کسی خطہ میں ہو

وہ ان کو پاکستان اور اس سے ملحقہ علاقوں میں ثابت کرنے کی بھرپور کوشش کرتا رہا بلکہ اب تک کر رہا ہے۔ یہ اس کی خوش قسمتی اور مسلمانوں کی بد قسمتی ہے کہ اس کو ہر ملک، علاقے اور آبادی میں میر جعفر و صادق، سردار، مخدوم، وڈیرے اور جرنیل مل جاتے رہے جو اس کی مسلم کش پالیسی کو بہ صد غرور و انبساط سر انجام دیتے رہے۔ آہ ع اس گھر کو آگ لگ گئی گھر کے چراغ سے

دل کے یہ پھپھولے، سینے کے داغ اور حکایت خونچکاں نوک قلم پر اس لیے رواں ہو گئی کہ یکم مئی ۲۰۰۸ء کو جامعہ اشرفیہ لاہور میں ”ایوان علم و ادب“ پاکستان کے زیر انتظام سیمینار نما ایک اجتماع ہوا جس کے کرتا دھرتا ’الاعتصام کے قدیم محب، دارالدعوة السلفیہ کے قدر دان اور مولانا محمد عطاء اللہ حنیف رحمہ اللہ کے نیاز مند پروفیسر عبدالخالق سہر یانی بلوچ (کندھ کوٹ سندھ) تھے۔ برادر گرامی مسلم امہ کے لیے دل درد مند رکھنے والے اور دینی اقدار کے پاسدار اہل علم و قلم سے دائمی رابطہ استوار رکھتے ہیں۔ انھوں نے مہینوں اہل علم و قلم سے بہ نفس نفیس رابطہ کیا اور سب کی توجہ اس طرف مبذول کرائی کہ دین کے غلبہ، اسلام کے نفاذ کے خواہش مند اصحاب علم و قلم کس طرح ایک پلیٹ فارم پر اکٹھے ہو کر طاغوت کا مقابلہ بھی کریں اور طاغوت کی چالوں سے اپنے اپنے حلقے کو باخبر بھی رکھیں اور جس حد تک ممکن ہو مشترکہ حکمت عملی سے کفر کی سازشوں کو بے نقاب بھی کریں۔ یہ اجتماع توقع سے زیادہ کامیاب رہا مختلف اصحاب علم و قلم اپنی آراء و تجاویز سے سامعین کی راہ نمائی کرتے رہے۔

اس سیمینار میں حاضر ہو کر اہل علم و اصحاب قلم کے خیالات سے ہم بھی مستفید ہوئے لیکن اجلاس طویل ہو جانے کے باعث ہم مکمل استفادہ نہ کر سکے اور واپس چلے آئے۔ اب خیال ہوا کہ آٹے میں نمک ڈال کر ہم بھی شریک ثواب ہو جائیں۔ درج ذیل چند تجاویز پیش کی جا رہی ہیں:

(مذکورہ بالا وضاحت اس لیے کردی کہ ہمارے آنے تک ان تجاویز میں سے کوئی تجویز نہیں آئی تھی بعد کے علماء نے یقیناً اس سے بہتر تجاویز و آراء کا اظہار فرمایا ہوگا اس لیے اگر کوئی تکرار ہو تو یہ محض توارد ہوگا یا پھر اس کو ہم دردی اور ہم فکری ہونا بھی کہا جاسکتا ہے۔)

ہمارے خیال میں:

- ①..... اس اجتماع کے شرکائے کرام یعنی اسلامی ذہن و فکر کے اصحاب علم و قلم اپنے قارئین کو صلیب و ہلال کی کشمکش سے مطلع کریں یعنی مختلف اصحاب علم و قلم اس موضوع پر مستقل سلسلہ وار مضامین شروع کر کے نئی نسل کو صلیبی ذہن، اس کی دسیسہ کاریوں، اس کے طریقہ ہائے واردات اور صلیبی مقاصد سے آگاہ کریں، عیسائیوں کی یہ انتہا پسندی کہ انھیں دنیا میں عیسائیت کے سوا کوئی دین ایک آنکھ نہیں بھاتا اس کو علمی و تحقیقی طور پر ثابت اور عیاں کریں، نیز اُن کی دوہری پالیسی کہ وہ حضرت عیسیٰ علیہ السلام کے بارے میں تو کوئی گستاخی برداشت نہ کریں (جب کہ اسلام کسی بھی نبی کی گستاخی کو تو بہن رسالت قرار دیتا ہے۔) لیکن جو بد بخت نبی اکرم ﷺ کی توہین کا مرتکب ہو یا کوئی مسلمان اسلامی حدود کو پامال کرنے کا ارتکاب کرے وہ اس کو انسانی حقوق کے نام پر ہمیشہ پناہ دیتا ہے۔ ہمارے اصحاب دانش اپنے اپنے رسائل و جرائد میں اس موضوع کو زیادہ سے زیادہ اجاگر کریں۔
- ②..... عیسائیوں کی رسومات اور اُن کی معاشرتی نقالی (ان کی بود و باش اور ان کی طرح دن منانے) کی بجائے ان کے علم و ہنر، تحقیق، فنی و صنعتی مہارت، ان کی اپنے دین اور وطن سے محبت و وفاداری اور ان کے جذبہ خدمت خلق کی نقالی کریں۔
- ③..... تمام اصحاب قلم اپنے حکم رانوں کو قرآن حکیم کی اس نص صریح (اللہ تعالیٰ کے واضح حکم) سے برابر آگاہ کرتے رہیں کہ ”یہود و نصاریٰ کو نہ دوست بناؤ اور نہ رازداں“ کی طرف بار بار توجہ دلا کر اپنا فرض ادا کریں۔

- ④..... مسلم امہ یعنی ممالک اسلامیہ کے حکم ران انتہا پسندی اور دہشت گردی جیسی جدید طاغوتی اصطلاحات کی متفقہ تعریف کر کے اس کا اعلان کریں۔
- ⑤..... تمام ممالک اسلامیہ مسلم ممالک کو ترقیاتی فنڈ دینے کی بجائے ایک ایسا فنڈ قائم کریں جس سے ترقی پذیر اور پسماندہ ممالک کے عوام تک عموماً اور مسلم امہ کے غریب عوام تک خصوصاً ان کی ضروریات زندگی (خوراک، لباس اور ادویات) پہنچ سکیں۔
- ⑥..... اختلاف فکر و نظر کی نزاکتوں کو ملحوظ رکھتے ہوئے مسلمانوں میں اسلام کے ممتاز عقیدہ یعنی عقیدہ توحید اور اتباع سنت کا جذبہ پیدا کریں اور فروعی مسائل کو ہوادے کر جہل و مناظرہ، فرقہ بندی اور باہمی کشمکش کی حوصلہ شکنی کریں تاکہ امت ممکن حد تک وحدت کی شاہ راہ پر چلتی رہے۔

نشے والے اور مجنون کی طلاق اور ایک مجلس میں تین طلاقیں کا حکم

شیخ الحدیث حضرت مولانا حافظ ثناء اللہ خان مدنی صاحب

وقد صحح الامام هذا الاسناد وحسنه -

بعد میں شوہر نے سابقہ طلاقیں کا اعتراف کیا ہے وہ طلاق نہیں۔
لہذا شوہر اس عورت سے دوبارہ نکاح کر سکتا ہے۔ کیوں کہ علیحدگی طلاق
رجعی کی صورت میں ہوئی ہے۔

سوال: میں نے اپنی بیوی کو چار مرتبہ طلاق دی ہے اور یہ چاروں
مرتبہ طلاق میری بیوی نے مجھے کہا ہے یا ان لوگوں نے جو اس وقت
موجود تھے، جب میں نے طلاق کے الفاظ کہے اس وقت میرا دل
اور دماغ میرا ساتھ نہیں دے رہے تھے اور یہ طلاق عرصہ بارہ (۱۲)
سال کے اندر دی تھی۔ وجہ یہ ہے کہ میں مرگی کی تکلیف میں تیس
سال سے مبتلا ہوں اور مرگی کی ایک دوا ہے جس کے استعمال سے
میرا دل اور دماغ میرا ساتھ نہیں دیتے اور اتنی نشہ والی دوا ہے کہ اس
کے استعمال سے دورہ نہیں پڑتا۔ مجھے یہ دوا استعمال کر کے ایسی
حالت پیدا ہو جاتی ہے کہ ہوش نہیں رہتا اور غصہ کی حالت میں ایسی
کیفیت ہو جاتی ہے۔ چھت سے چھلانگ بھی لگا دی اور مجھے کچھ علم
نہیں ہوا۔ میری زندگی میں ایسے بہت سارے واقعات گزر چکے
ہیں۔ لہذا قرآن اور سنت ایسی حالت میں کیا حکم دیتے ہیں؟

جواب: صحیح بخاری کے ترجمۃ الباب میں حضرت عثمان رضی اللہ عنہ سے

منقول ہے: لبس لمجنون ولا لسکران طلاق

”دیوانے اور نشہ والے کی طلاق کا اعتبار نہیں۔“

اور ابن عباس رضی اللہ عنہ فرماتے ہیں:

طلاق السکران والمستکرہ لبس بجائز -

یعنی نشہ والے اور مکرہ کی طلاق واقع نہیں ہوتی۔ قصہ علی اور حمزہ

سوال: میرے بچا زاد بھائی نے ایک ہی مقام پر ایک زبان سے اپنی
بیوی کو تین طلاق دے دی۔ بلکہ دو تین دن بعد لکھ کر دے دی اور کئی
دن بعد ایک مجلس میں احمد اللہ سے پوچھا گیا کہ تم نے اپنی بیوی کو
تین طلاق دے دی ہیں؟ اس نے کہا: ہاں جی۔ پھر کئی دن بعد ایک
اور مجلس میں اس سے پوچھا گیا کہ تم نے اپنی بیوی کو تین طلاق دے
دی ہیں، اس نے کہا ہاں بھئی، اب چار ماہ گزر گئے ہیں۔ دونوں
دوبارہ نکاح کرنا چاہتے ہیں۔ لہذا قرآن وحدیث کی روشنی میں
فتویٰ ارشاد فرمائیں، ہم آپ کے ممنون ہوں گے۔ [عبداللہ]

جواب: مندرجہ بالا صورت میں رائج مسلک کے مطابق طلاق رجعی

ہوئی ہے۔ قرآن مجید میں ہے: الطلاق مرتان

یہ بھی یاد رہے مجلس کے اختلاف کی بنا پر طلاق دوسری دفعہ ہوگی۔
چنانچہ مسند احمد اور ابویعلیٰ ابن عباس سے مروی ہے کہ رکانہ بن عبد یزید
اخو بنی مطلب نے مجلس واحد میں اپنی بیوی کو تین طلاقیں دیں اس پر وہ
سخت غمگین ہوا۔ رسول اللہ ﷺ نے اس سے دریافت فرمایا کہ تو نے کس
طرح طلاق دی؟ اس نے عرض کیا میں نے اس کو تین طلاقیں دیں۔
آپ نے فرمایا: ایک مجلس میں اس نے کہا، ہاں ایک مجلس میں۔ آپ
نے فرمایا سوائے اس کے نہیں کہ یہ ایک ہے اگر تو چاہے تو اس
سے رجوع کرے۔ ابن عباس رضی اللہ عنہ کہتے ہیں اس نے اپنی بیوی سے
رجوع کر لیا۔

حافظ ابن حجر فتح الباری میں فرماتے ہیں یہ حدیث مسئلہ ہذا میں
نص ہے اس میں تاویل کی گنجائش نہیں جو دیگر روایات میں ہے۔

علامہ ابن القیم اعلام الموقعین میں فرماتے ہیں:

اس نکاح کا طریقہ کار بھی وہی ہے جو عام حالات میں ہے۔ نکاح باجائز ولی ہونا، حق مہر کا تقرر ہونا حسب حیثیت، گواہوں کا مقرر کرنا وغیرہ وغیرہ۔



لٹرچر کی تقسیم

جامعۃ الفاروق الاسلامیہ (رجسٹرڈ) رحیم یار خان کے شعبہ دعوت و تبلیغ کی طرف سے مختلف لٹرچر (۱) نماز کے تین اہم مسائل، (۲) نماز پڑھیے اور باجماعت پڑھیے (حصہ اول، دوم)، (۳) اہمیت نماز، پیغام حق کو عام کرنے کی غرض سے زیر تقسیم ہیں۔ خواہش مند حضرات جوابی لفاظہ بھیج کر مفت حاصل کر سکتے ہیں۔

[حاجی محمد اصغر، رئیس جامعۃ الفاروق الاسلامیہ (رجسٹرڈ)

پوسٹ بکس نمبر ۵، رحیم یار خان]

حضرت مولانا ابوبکر صدیق السلفی کے لیے

دعائے صحت

دارالدعوة السلفیہ، شیش محل روڈ لاہور کے صدر جناب مولانا ابوبکر صدیق السلفی رحمۃ اللہ علیہ بعارضہ قلب علیل ہیں۔ گزشتہ دنوں گنگارام ہسپتال میں ڈیڑھ ہفتہ زیر علاج رہے۔ کچھ افاقہ ہونے پر گھر منتقل ہو چکے ہیں۔ اب میوہ ہسپتال کے ڈاکٹر زکا علاج جاری ہے۔ ابھی پوری طرح صحت یابی نہیں ہوئی۔ احباب سے درخواست ہے کہ وہ موصوف کی صحت کاملہ و عاجلہ و نافعہ کے لیے خصوصی دعائے صحت فرمائیں اور عند اللہ ماجور ہوں۔ جزاکم اللہ خیراً

[ادارہ دارالدعوة السلفیہ، ۳۱ شیش محل روڈ۔ لاہور]

جس میں یہ ہے کہ نشہ کی حالت میں حمزہ رضی اللہ عنہ نے نازیبا کلمات کہے اس پر حافظ ابن حجر رحمۃ اللہ علیہ فرمے طراز ہیں:

وهو من اقوى ادلة من لم يؤخذ السكران بما يقع منه في حال سكره من طلاق وغيره۔

[فتح الباری: ۹/۳۹۱]

”یہ قصہ سب سے مضبوط دلائل سے ہے جس نے کہا کہ حالت سکر میں طلاق وغیرہ نہیں ہوتی۔“

لہذا مندرجہ بالا صورت میں طلاق واقع نہیں ہوئی۔

سوال: ایک آدمی نے پہلی مرتبہ اپنی بیوی کو اشفا مپ پیپر پر ”تمہیں طلاق دی، تمہیں طلاق دی، تمہیں طلاق دی، اب تم مجھ پر حرام ہو وغیرہ وغیرہ“ لکھ کر بھیج دیا۔ بیوی اس وقت تقریباً سات ماہ کی حاملہ تھی۔ اس کے بعد کچھ ہی دنوں میں علیحدگی ہو گئی تھی۔ اب تقریباً ایک سال دو ماہ بعد دونوں فریق آپس میں نکاح کرنا چاہتے ہیں (بچہ بھی پیدا ہو چکا ہے۔) ایسی صورت میں قرآن و سنت کا کیا حکم ہے؟ [شاہد خلیف]

جواب: رائج مسلک کے مطابق مندرجہ بالا صورت میں طلاق رجعی واقع ہوئی ہے۔ چنانچہ صحیح مسلم میں حدیث ہے:

عن ابن عباس رضی اللہ عنہما قال کان الطلاق علی عهد رسول اللہ صلی اللہ علیہ وسلم وابی بکر وسنتين من خلافة عمر طلاق الثلاث واحدة الحديث

یعنی ”ایک مجلس کی تین طلاقیں عہد نبوی و خلافت صدیقی اور دو سال خلافت فاروقی میں ایک طلاق شمار ہوتی تھی۔“

اور حالت حمل میں دی ہوئی طلاق بھی سنی شمار ہوتی ہے۔ حدیث ابن عمر میں ہے:

ثم لیطلقها طاهراً او حاملاً - [فتح الباری: ۹/۳۵۰]

”اور وضع حمل کی صورت میں اس کی عدت مکمل ہو گئی۔“

شوہر سے علیحدگی چوں کہ طلاق رجعی کی صورت میں ہوئی ہے اس بنا پر عورت اگر اپنے سابقہ خاوند سے نکاح کرنا چاہے تو کر سکتی ہے۔

فہم قرآن کی طرف ایک قدم

مولانا عبداللہ سرور

قرآن کریم میں ”براعت استہلال“ بھی ہے۔ ”لف نشر مرتب“ اور ”لف نشر غیر مرتب“ دونوں موجود ہیں۔

یاد رہے ”براعت استہلال“ ان امور سے عبارت ہے جن کو آئندہ کتاب میں ذکر کیا جاتا ہے اور ”براعت استہلال“ میں مذکورہ امور کو ترتیب سے واضح کرنا ”لف نشر مرتب“ کہلاتا ہے۔ جب کہ ترتیب کے بغیر بیان کرنے کو ”لف نشر غیر مرتب“ کہتے ہیں۔ براعت استہلال اور لف نشر مرتب کو ایک مقدمے (سورۃ فاتحہ) میں جمع کر دیا گیا ہے۔

براعت استہلال ”بسم اللہ الرحمن الرحیم“ کی شکل میں موجود ہے جس کی وضاحت ترتیب سے سورۃ فاتحہ میں کر دی گئی ہے۔

اللہ سے مراد رب العالمین ہے۔ چون کہ اس نے پوری کائنات کو وجود بخشا ہے۔ زمین و آسمان، بحر و بر، فضا اور ان سے متعلقہ مخلوق اور لیل و نہار سب کا خالق اللہ رب العزت ہے۔ ”الرحمان“ کا مفہوم الرحمان الرحیم کہہ کر ادا کیا گیا ہے۔ پھر ان دونوں صفات کو قرآن کریم میں مختلف مقامات پر استعمال کر کے ان کے مفہوم کو خوب واضح فرمایا ہے۔ جیسے:

﴿الرَّحْمٰنُ عَلَّمَ الْقُرْآنَ ۝ خَلَقَ الْاِنْسَانَ ۝﴾

[الرحمن: ۱-۳]

”الرحمان، اس نے قرآن سکھایا۔ انسان کو پیدا فرمایا۔“

ایک دوسری جگہ فرمایا:

﴿يَوْمَ يَقُومُ الرُّوحُ وَ الْمَلٰٓئِكَةُ صَفًّا ۚ لَا يَتَكَلَّمُونَ اِلَّا

مَنْ اٰذَنَ لَهُ الرَّحْمٰنُ وَ قَالَ صَوَابًا ۖ﴾ [النبا: ۳۸]

”اس دن روح اور فرشتے صف باندھے کھڑے ہوں گے اور رحمان سے اجازت پانے والے کے علاوہ کوئی بات نہیں کرے

پندرہویں صدی ہجری کے آغاز سے بعض اہل علم عام لوگوں کو قرآنی تعلیمات سے آگاہ کرنے کے لیے مسلسل جدوجہد کر رہے ہیں۔ جگہ جگہ فہم قرآن کے لیے آسان کورس ہو رہے ہیں۔ قرآنی کلمات کو مختلف رنگوں میں طبع کر کے اسم، فعل اور حرف کی پہچان کرانے کی کوشش کی جا رہی ہے۔ اللہ رب العزت ان مساعی کو قبولیت سے نوازے، آمین۔ لیکن ہمیں یہ بھی بھولنا نہیں چاہیے کہ قرآن کریم کو تو اللہ رب العزت نے ہی بہت آسان کر دیا ہے۔

﴿وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُّذَكِّرٍ﴾

[القمر: ۱۷]

”بے شک ہم نے قرآن کریم کو ذکر و نصیحت کے لیے آسان کر دیا ہے۔ کوئی ہے جو نصیحت حاصل کرے۔“

چنانچہ جس کلام کو اللہ رب العزت نے آسان کر دیا ہو اسے کوئی دوسرا مزید کیا آسان کرے گا۔ صرف ضرورت اس بات کی ہے کہ ہم اللہ رب العزت کی کلام کو خلوص دل سے سمجھنے کی کوشش کریں اور وہ بنیادی صلاحیت ضرور حاصل کریں جس کی بدولت ہم عربی زبان کے رمز شناس بن سکیں۔ پھر اللہ رب العزت کی مدد بھی ہمارے شامل حال ہوگی۔ چنانچہ قرآن کریم کے معانی اور مفہوم بے پناہ وسیع ہونے کے باوجود نہایت ہی آسان محسوس ہوں گے۔

اللہ رب العزت نے بہت ساری آیات میں قرآن حکیم کو کتاب کا نام بھی دیا ہے اس لیے عربی زبان کی شدہ بدھ کے بعد ہمیں سب سے پہلے قرآن کریم کو ایک ایسی کتاب سمجھنا ہوگا جو ایک کتاب کے ناطے سے ہر قسم کی بہترین کتابی خوبیوں سے بھری پڑی ہے۔ نیز ہر مصنف اور مؤلف کے لیے بہترین راہ نما بھی ہے۔

گا، اور وہ (اجازت پانے والا) سچ بولے گا۔“

اس طرح کی تمام آیات سے یہ واضح ہوتا ہے کہ ”رحمان“ کا مفہوم ”بغیر کسی سبب کے از خود رحم کرنے والا ہے۔“ اسی طرح ”رحیم“ کے استعمال کو دیکھیں تو یہ معلوم ہوتا ہے کہ اللہ رب العزت نے اس صفت کو عموماً ثانوی حیثیت سے استعمال فرمایا ہے۔ جیسے الرحمان الرحیم، غفور رحیم، تو اب رحیم، رؤف رحیم، عزیز رحیم وغیرہا۔

جس سے یہ ظاہر ہوتا ہے کہ ”رحیم“ کی رحمت کسی سبب سے شامل حال ہوتی ہے۔ مثلاً ہم اپنی غلطیوں سے توبہ کریں تو اللہ تعالیٰ توبہ قبول فرما کر اپنی رحمت سے بھی نوازتا ہے۔ اپنے گناہوں کی مغفرت طلب کریں تو مغفرت کے ساتھ رحمت سے بھی فیض یاب ہوتے ہیں۔

ایک دوا آیات مبارکہ میں اس صفت کو اولیت بھی دی گئی ہے جیسے ﴿وَأَسْتَغْفِرُكَ رَبِّكُمْ ثُمَّ تُوْبُؤْا إِلَيْهِ طَائِفَةٌ مِّنْ دَعْوَاهُمْ﴾

وَدُودٌ ﴿[ہود: ۹۰]

”تم اپنے رب سے مغفرت طلب کرو اور اس کی طرف رجوع کرو (توبہ کرو) بے شک میرا رب خوب رحم کرنے والا خوب محبت کرنے والا ہے۔“

اس آیت مبارکہ سے بھی یہی واضح ہوتا ہے کہ رحیم کی رحمت سے مستفید ہونے کے لیے اسباب کی ضرورت ہے۔ یہی وجہ ہے کہ سورۃ الفاتحہ میں ”رحیم“ کی وضاحت ﴿مَالِكِ يَوْمِ الدِّينِ﴾ سے فرمائی گئی ہے۔ اس دن جس کے پاس نجات کے اسباب ہوں گے اللہ رب العزت کی رحمت اس پر سایہ فگن ہوگی۔ اور جو نجات کے اسباب سے تہی دامن ہوگا وہ رحمت الہی سے محروم ہوگا۔ نیز اس ترتیب سے یہ بھی واضح ہوتا ہے کہ اللہ رب العزت دنیا میں پہلے ”رحمان“ ہے۔ وہ از خود سبب کی تخلیق فرماتا ہے اور ہر قسم کی مخلوق کو اس کی ضرورت کے مطابق لوازمات سے نوازتا ہے۔ اسباب معیشت مہیا کرتا ہے پھر وہ اپنی اپنی کارکردگی کے مطابق رحیم کی رحمت سے بھی فیض یاب ہوتے ہیں۔ اور آخرت میں اللہ رب العزت پہلے نجات کے اسباب کی موجودگی اور عدم موجودگی کی بنا پر بدلے گا پھر کامیاب و کامران ہونے والوں پر از خود اپنے کبھی

نہ ختم ہونے والے انعامات کرے گا۔ جیسے کہ اس آیت سے ظاہر ہے:

﴿لِّلَّذِينَ أَحْسَنُوا الْحُسْنَىٰ وَ زِيَادَةٌ﴾ [یونس: ۲۶]

”احسان کرنے والوں کے لیے حسنیٰ اور زیادہ ہے۔“

مزید برآں ان آیات مبارکہ سے یہ بھی معلوم ہوتا ہے کہ اللہ رب العزت کی رحمت میں تنوع (Variety) کا اظہار بھی پایا جاتا ہے۔ منبتی نے کیا خوب کہا ہے۔

سبقنا إلى الدنيا ولو عاش أهلها

لمنعنا من جيفة وذهاب

”ہم سے پہلے بھی لوگ دنیا میں آئے اور اگر وہ زندہ رہتے تو ہماری آمد و رفت ناممکن ہو جاتی۔“

یعنی موت و حیات دونوں میں اللہ رب العزت کی رحمت کے پہلو نمایاں ہوتے ہیں۔ حالانکہ دونوں میں کتنا بڑا فرق ہے۔

اللہ رب العزت کے ان تین اوصاف (رب العالمین، کائنات کا خالق ہونا، اس میں تصرف کرنا، اور قیامت برپا کر کے اعمال کی جزا و سزا دینے پر قدرت رکھنا) کی حقیقت کو پہچان لینے کے بعد جب گرد و پیش کے حالات اور واقعات انہی اوصاف کے مطابق نظر آتے ہیں تو بے ساختہ اس راستے کی طلب ایک تڑپ کی صورت میں ابھرتی ہے اور انسان اپنے خالق و مالک کے سامنے گر گزرتا ہے اور تہ دل سے دعا کرتا ہے:

”یا اللہ! ہمیں اس سیدھے راستے پر چلنے کی توفیق عطا فرما، جس راستے کو اختیار کرنے والے تیرے انعامات کے مستحق بن گئے۔ تیرے غضب سے بھی محفوظ رہے اور نہ راہ راست سے بھٹکے ہی۔ تاکہ ابدی رسوائی سے محفوظ رہ سکیں، آمین۔“

یہاں پر اللہ تعالیٰ نے انسانوں کی اقسام بھی بیان فرمادی ہیں:

①..... جن پر اللہ تعالیٰ نے انعام فرمایا، وہ اللہ تعالیٰ کے غیظ و غضب سے بھی محفوظ رہے نہ ہی وہ سیدھے راستے سے بھٹکے جیسے: متقین، محسنین، اہل ایمان۔

②..... جن پر اللہ تعالیٰ نے انعام نہیں کیا، جیسے: کافر۔

③..... جن پر انعام ہوا لیکن وہ راہ راست سے بھٹک گئے اور

اللہ تعالیٰ کے غیظ و غضب کا شکار ہوئے جیسے: یہود و نصاریٰ۔

غرض یہ کہ اللہ رب العزت نے اس سورۃ مبارکہ میں براۓ استہلال (بسملہ) کی قدرے وضاحت فرمادی ہے۔ اسی وجہ سے اس سورۃ کو فاتحہ کا نام دیا گیا ہے۔ کیوں کہ اس میں بسملہ کے کلمات کا مفہوم ترتیب سے کھولا گیا ہے۔

انہی تین اوصاف کی مناسبت سے پورا قرآن کریم تین ابواب پر مشتمل نظر آتا ہے۔

پہلا باب: جو کہ سورۃ بقرہ سے سورۃ الاعراف تک پھیلا ہوا ہے۔ اس میں اللہ رب العزت کی الوہیت رب العالمین ہونے کی حیثیت سے بیان کی گئی ہے اور زمین پر آباد قوموں نے اللہ رب العزت کے علاوہ جن کو الوہیت کا درجہ دیا ان کی تردید کی گئی ہے۔ اللہ رب العزت کا فرمان ہے:

﴿إِنَّ الَّذِينَ آمَنُوا وَالَّذِينَ هَادُوا وَالنَّصَارَىٰ وَالصَّبِئِينَ مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ [البقرہ: ۶۲]

”بے شک وہ لوگ جو ایمان لائے ہیں، وہ لوگ جو یہودی، نصاریٰ (عیسائی) اور صابی ہیں، جو اللہ تعالیٰ اور آخرت پر ایمان لایا اور صالح اعمال پر کاربند رہا، ان کا اجر ان کے رب کے پاس ہے۔ ان پر نہ تو خوف طاری ہوگا اور نہ وہ غمزدہ ہوں گے۔“

اس آیت مبارکہ میں نزول قرآن کے وقت موجود انسانوں کو چار گروہوں میں تقسیم کیا گیا ہے:

①..... رسول اللہ ﷺ اور قرآن مجید پر ایمان لانے والے اہل ایمان۔

②..... یہودی، تورات کے پیروکار۔

③..... نصرانی، انجیل کے علمبردار (عیسائی)۔

④..... صابی، وہ لوگ جو کسی بھی آسمانی مذہب کے پیروکار نہ تھے۔ ان سب میں یہودی سب سے قدیم کتاب کے پیروکار تھے۔ ان

کو بنی اسرائیل بھی کہا گیا ہے۔ اللہ تعالیٰ نے جس نبی کو تورات دے کر ان کے پاس بھیجا تھا وہ موسیٰ علیہ السلام ہیں۔ اس قوم کو اللہ رب العزت نے موسیٰ علیہ السلام کے ذریعے فرعون اور اس کی قوم کے مظالم سے نجات دی تو ان لوگوں نے اللہ رب العزت کا شکر ادا کرنے کی بجائے ایک بے جان خود ساختہ بچھڑے (عجل) کو معبود بنا لیا۔ اللہ رب العزت نے سب سے پہلے ان کے زعم باطل کی تردید فرمائی اور بے جان بچھڑے کی جگہ ہو بہو اس جیسی ایک جاندار گائے (بقرة) ان کے ہاتھوں ذبح کرائی۔ تاکہ ان میں یہ احساس پیدا ہو جائے کہ زندہ گائے خود اپنی موت و حیات اور نفع و نقصان کی مالک نہیں تو ایک بے جان بچھڑے میں معبود بننے کی صلاحیت کیسے ہو سکتی ہے۔

یاد رہے کہ اللہ رب العزت نے قرآن کریم میں ”عجل“ کا لفظ ذبح شدہ بے جان بچھڑے کے لیے استعمال فرمایا ہے جیسے کہ مندرجہ ذیل آیات سے ظاہر ہے۔

﴿فَمَا لَبِثَ أَنْ جَاءَ بِعِجْلٍ حَنِينٍ﴾ [ہود: ۶۹]

”وہ جلد ہی بھنا ہوا بچھڑا لے آئے۔“

﴿فَجَاءَ بِعِجْلٍ سَمِينٍ﴾ [الذاریات: ۲۶]

”وہ موٹا تازہ بچھڑا لے آئے۔“

اسی مناسبت سے سورۃ فاتحہ کے بعد سورۃ بقرہ کو رکھا گیا۔ لیکن اس سے پہلے اللہ رب العزت نے اپنی کتاب اور اس میں موجود واقعات کے بارے میں ہر قسم کے شکوک و شبہات کو زائل کر کے یہ یاد دہانی ضروری سمجھی کہ یہ کتاب ہر قسم کے شک و شبہ سے بالاتر ہے۔ اس کے بعد اس کتاب پر ایمان لانے والوں اور ایمان نہ لانے والوں کے طرز عمل کو بیان فرمایا۔ اپنے معبود ہونے کے بارے میں آفاقی دلائل بیان فرمائے۔ ان سب باتوں کو تسلیم کرنے والوں اور نہ تسلیم کرنے والوں کو ان کے انجام سے آگاہ فرمایا۔ زمین پر انسانی آبادی کی تاریخ پر مختصر روشنی ڈالتے ہوئے انھیں یہ احساس بھی دلایا کہ ان کی محدود معیشت زمین سے وابستہ ہے۔

غرض یہ کہ اللہ رب العزت نے وہی امور جن کو سورۃ فاتحہ میں ترتیب سے مختصر طور پر بیان فرمایا تھا سورۃ بقرہ کے شروع میں دوبارہ

ترتیب کے بغیر قدرے تفصیل سے ذکر فرمادیا۔ تاکہ قاری اصل مقصد سے ہٹنے نہ پائے۔

ایک بات بڑی حیران کن ہے کہ آیت ﴿إِنْسِي جَاعِلُ فِى الْأَرْضِ خَلِيفَةً﴾ [البقرة: ۳۰] کا بیشتر اہل علم یوں ترجمہ کرتے ہیں:

”بے شک میں زمین میں ایک خلیفہ بنانے والا ہوں۔“

اور پھر خلیفہ کا مفہوم بیان کرتے ہوئے فرماتے ہیں کہ خلیفہ سے مراد آدم علیہ السلام ہیں۔

جب کہ فرشتوں نے عرض کیا تھا کہ وہ زمین میں فساد کرے گا اور خون بہائے گا۔ اس لحاظ سے اہل علم کا ایک خلیفہ اور وہ بھی آدم علیہ السلام مراد لینا مناسب معلوم نہیں ہوتا۔ کیوں کہ ایک انسان اور وہ بھی اللہ تعالیٰ کا برگزیدہ بندہ کیا فساد کرے گا اور کس کا خون بہائے گا۔ اس لیے بہتر یہ ہے کہ خلیفہ سے مراد پوری انسانیت مراد لی جائے جو یکے بعد دیگرے خلیفہ بنتے ہیں۔ اس کی وضاحت اللہ رب العزت نے ان الفاظ میں فرمائی ہے:

﴿وَهُوَ الَّذِى جَعَلَكُمْ خُلَفَاءَ الْأَرْضِ﴾ [الانعام: ۱۶۵]

”اس نے تمہیں زمین میں خلیفہ بنایا۔“

اور فرشتوں کی بات حضرت انسان کو یہ یاد دہانی یاد کرائی ہے کہ اسے یہ نہیں بھولنا چاہیے کہ اس کی برائیاں فرشتوں کی نظر میں بھی ہیں اور وہ اس قسم کی برائیوں کو کس قدر ناپسند فرماتے ہیں۔ اس لیے فرشتوں کے قول کا مصداق بننے سے قطعی طور پر گریز کرنا چاہیے تاکہ اللہ رب العزت کے اس قول کا مصداق بن جائیں کہ میں انسان کو تم (فرشتوں) سے زیادہ جانتا ہوں۔

اس طرح اکثر اہل علم یہ بھی کہتے ہیں کہ فرشتوں نے انسان سے پہلے پیدا ہونے والے جنات کی کارکردگی کو دیکھ کر یہ کہا تھا کہ انسان زمین میں فساد پھیلانے کا اور قتل و غارت کرے گا۔ حالاں کہ فرشتے تو اس بات کی دہائی دے رہے ہیں۔

﴿لَا عِلْمَ لَنَا إِلَّا مَا عَلَّمْتَنَا﴾ [البقرة: ۳۲]

”ہمارا علم ان معلومات تک محدود ہے جو آپ نے ہمیں بتا

دی ہیں۔“

نیز اللہ رب العزت نے آدم علیہ السلام کی تخلیق سے پہلے صرف ایک جن (ابلیس) کو پیدا فرمایا تھا۔ جیسے کہ اس آیت سے ظاہر ہے:

﴿وَالْجَانَّ خَلَقْنَاهُ مِنْ قَبْلُ مِنْ نَارِ السَّمُومِ﴾

”ہم نے (انسان سے) پہلے جن جھلسانے والی آگ سے

پیدا کیا۔“ [الحجر: ۲۷]

اسی طرح سورۃ بقرہ کے نام کے بارے میں کہا جاتا ہے کہ اس سورت مبارکہ میں چوں کہ گائے کا ذکر ہے اس لیے اسے ”بقرہ“ کا نام دیا گیا ہے اور جب یہ کہا جاتا ہے کہ گائے کا ذکر تو سورۃ انعام میں بھی ہے تو جواب ملتا ہے کہ بقرہ کا ذکر سورۃ بقرہ میں ایک منفرد واقعہ کی شکل میں کیا گیا ہے اور سورۃ انعام میں ایسا نہیں ہے۔ حالاں کہ سورۃ بقرہ میں بے شمار واقعات اس انداز سے مذکور ہیں تو ان میں ہر ایک سورت کا عنوان بنایا جاسکتا ہے۔ اس لیے نام کی کوئی معقول وجہ بیان کرنا نہایت ضروری ہے تاکہ اس نام کی اہمیت واضح ہو سکے۔

ان آیات میں حضرت انسان کو یہ بھی باور کرا دیا گیا ہے کہ اگر وہ اللہ رب العزت کا اطاعت گزار بندہ بن جائے گا تو اسے اللہ رب العزت اور اس کے لا تعداد فرشتوں کی رفاقت حاصل ہوگی۔ ورنہ شیطان دشمنی تمہارا مقدر بن جائے گی اور ذلیل و خوار ہونے سے بچنا محال ہوگا۔

اس مختصر سے پس منظر کے بعد بنی اسرائیل کا ذکر چھیڑا گیا ہے۔ خیال رہے کہ اہل علم اس بات پر متفق نظر آتے ہیں کہ اسرائیل حضرت یعقوب علیہ السلام کا لقب ہے اور انہی کی نسل بنی اسرائیل کہلاتی ہے۔ حالاں کہ قرآن کریم میں بنی اسرائیل صرف موسیٰ علیہ السلام اور عیسیٰ علیہ السلام کی قوم کے لیے بولا گیا ہے۔ جب کہ یعقوب علیہ السلام کی اپنی ذاتی اولاد کے لیے بنی اسرائیل نہیں بولا گیا۔ حالاں کہ وہ بنی اسرائیل کہلانے کے زیادہ حق دار تھے۔ شاید مزید تحقیق اور جستجو سے اس سلسلے میں کوئی راہ نمائی مل جائے۔

اللہ رب العزت نے بنی اسرائیل پر اپنے انعامات اور ان کی نافرمانی کی ایک طویل داستان بیان فرمائی ہے۔ انھوں نے اللہ رب

﴿ مَا نَنْسَخْ مِنْ آيَةٍ أَوْ نُنسِهَا نَأْتِ بِخَيْرٍ مِنْهَا أَوْ مِثْلَهَا ۗ أَلَمْ تَعْلَمْ أَنَّ اللَّهَ عَلَىٰ كُلِّ شَيْءٍ قَدِيرٌ ﴾

[البقرة: ۱۰۶]

”ہم کوئی (نشانی) منسوخ کر دیں یا اسے بھلا دیں تو اس سے بہتر یا اس جیسی آیت (نشانی) لے آتے ہیں۔ کیا آپ کو علم نہیں بے شک اللہ تعالیٰ ہر چیز پر قادر ہے۔“

نیز امت محمدیہ کے لیے بھی پیغام ہے کہ اللہ رب العزت نافرمانوں سے اپنے انعامات چھین لیتا ہے۔ تحویل قبلہ بھی اسی سلسلے کی کڑی ہے۔

نبی اکرم ﷺ کی بعثت کا پس منظر بیان فرمایا۔ اللہ تعالیٰ نے ابراہیم علیہ السلام کی ہر ابتلا اور آزمائش میں کامیابی اور ان کی دعاؤں کو خاص طور پر ذکر فرمایا ہے جن سے یہ پتا چلتا ہے کہ بنی اسرائیل پر انعامات بھی انہی کی دعاؤں کا نتیجہ تھا اور محمد ﷺ کی بعثت بھی ان کی خاص دعا کی بدولت ہوئی تھی۔

رسول اللہ ﷺ کی امت کو امت وسط اور شہداء قرار دیا گیا۔ امت محمدیہ کی آزمائش اور ان کی ذمہ داریوں کی ابتدا ان الفاظ سے ہوتی ہے اور اصل مقصود بھی یہی ہے۔

﴿ وَ لَنَبْلُوَنَّكُمْ بِشَيْءٍ مِّنَ الْخَوْفِ وَ الْجُوعِ وَ نَقْصٍ مِّنَ الْأَمْوَالِ وَ الْأَنْفُسِ وَ الثَّمَرَاتِ ۚ وَ بَشِّرِ الصَّابِرِينَ ۝ الَّذِينَ إِذَا أَصَابَتْهُمُ مُّصِيبَةٌ قَالُوا إِنَّا لِلَّهِ وَ إِنَّا إِلَيْهِ رَاَجِعُونَ ۝ ﴾ [البقرة: ۱۵۵، ۱۵۶]

”ہم تمہیں خوف، بھوک اور مال، افرادی (جسمانی) اور پھلوں کی کمی سے دوچار کر کے آزمائیں گے۔ صبر کرنے والوں کو خوش خبری دو جو مصیبت کے وقت کہتے ہیں کہ بے شک ہم اللہ تعالیٰ کے لیے ہیں اور بے شک ہم اللہ تعالیٰ کی طرف واپس لوٹنے والے ہیں۔“

طبیقات سے مستفید ہونے کی ترغیب دیتے ہوئے شکر ادا کرنے کا حکم دیا۔ غرضیکہ امت محمدیہ کو تمام قول، بدنی، مالی عبادات اور معاشرتی

العتزت کو چھوڑ کر ایک خود ساختہ بے روح بچھڑے کو اپنا معبود بنایا۔ اللہ رب العزت نے انھیں حکم دیا کہ وہ ایک جاندار گائے ذبح کریں۔ اس گائے کے اوصاف اللہ رب العزت نے وہی بیان فرمائے ہیں جو ان کے خود ساختہ بے روح بچھڑے میں پائے جاتے تھے۔ انھیں چارونا چار ویسی گائے ذبح کرنی پڑی مقصد واضح تھا انھیں یہ احساس ہو جائے کہ ہمارے معبود جیسی ایک جاندار گائے اپنے آپ کو ذبح ہونے سے نہیں بچا سکی تو ایک بے جان گائے کس قدر معبود ہو سکتی ہے۔ بلکہ معبود تو وہ ہے جس نے گائے کو پیدا فرمایا اور جب چاہا بیچہ بنا دیا۔ اور ایک مردے کو زندہ کر کے یہ ثابت کر دیا کہ موت اور زندگی تو میرے ہاتھ میں ہے۔ تم خود ساختہ چیزوں کی عبادت کیوں کرتے ہو۔ نیز مرنے کے بعد والی زندگی کا تصور بھی ان پر واضح فرما دیا۔ انعامات کی یاد دہانی سے انھیں اس بات پر آمادہ کرنا مقصود تھا کہ وہ محمد ﷺ اور ان پر نازل ہونے والی کتاب پر ایمان لائیں۔ اور علم ہونے کے باوجود رسول اللہ ﷺ اور قرآن کریم کے اولین منکر نہ بنیں۔ لیکن حسد، ہٹ دھرمی اور ضد نے انھیں کہیں کا نہ چھوڑا۔

وہ تو اپنی قوم کے انبیاء علیہم السلام کو قتل کرنے سے باز نہ رہ سکے تھے۔ موسیٰ علیہ السلام اور عیسیٰ علیہ السلام کے ساتھ بھی انھوں نے جو سلوک روا رکھا۔ قرآن کریم میں اس کی بہت ساری مثالیں موجود ہیں۔ انھوں نے محمد ﷺ کی خوب جی بھر کر مخالفت کی انھیں اور ان کے ساتھیوں کو دین حنیف سے برگشتہ کرنے کے لیے ہر حربہ استعمال کیا۔ حتیٰ کہ وہ جبرئیل علیہ السلام کے بھی دشمن بن گئے۔ کیوں کہ اب جبرئیل علیہ السلام وحی لے کر بنی اسرائیل کی بجائے بنی اسماعیل کے ایک سپوت محمد ﷺ کے پاس آتے تھے۔ بنی اسرائیل نے دیگر قباحتوں کے ساتھ ساتھ اپنے انبیاء کی تعلیمات کو چھوڑ کر شیطانوں سے جادو سیکھنا اور اس کو عمل میں لانا شروع کر رکھا تھا۔

چنانچہ اللہ رب العزت نے بنی اسرائیل پر واضح فرمایا کہ میں نے بنی اسرائیل کو ان کی ناپالی کی بنا پر نبوت سے محروم کر رکھا ہے اور محمد ﷺ کو اس منصب پر سرفراز فرمایا ہے۔ جیسے اس آیت مبارکہ سے ظاہر ہے۔

یہ حیلہ اور کروفریب سے بچنے کے لیے اپنے رب کی مدد چاہتے ہیں۔



حافظ عبدالحمید (خطیب بمبای والا) کی وفات

مولانا حافظ عبدالحمید خطیب جامع مسجد طیبہ اہل حدیث بمبای والا ضلع سیالکوٹ ۱۲۔ اپریل ۲۰۰۸ء بروز ہفتہ حرکت قلب بند ہونے سے وفات پا گئے، انا للہ وانا الیہ راجعون۔ مرحوم ۱۹۴۷ء کو چونیاں کے علاقے بمقام گندی روف سنگھ میں پیدا ہوئے۔ قاری محمد یوسف اور مولانا حافظ محمد یحییٰ عزیز سے ابتدائی تعلیم حاصل کی۔ ان کے اساتذہ میں حافظ عزیز الرحمن، مولانا حبیب الرحمن اور مولانا شفیق الرحمن لکھوی صاحبان بھی شامل ہیں۔

لاہور میں بھی دین اسلام کی تبلیغ کے سلسلے میں قیام رہا۔ ۱۹۷۲ء میں بمبای والا تحصیل ڈسکہ منتقل ہو گئے تھے۔ وقت موعود آنے پر اچانک حرکت قلب بند ہوئی اور اپنے خالق حقیقی سے جا ملے۔ ان کی نماز جنازہ میں کثیر اہل علاقہ وجماعت اہل حدیث کے افراد شریک ہوئے۔ قارئین سے موصوف کی مغفرت کے لیے دعاؤں کی درخواست ہے۔
[عبدالغفار عربی ٹیچر ڈسکہ]

معاملات جیسے شادی بیاہ، خرید و فروخت، قرض وغیرہ اور ان کے متعلقات سے آگاہ فرمایا۔ ساتھ ساتھ ان تمام حرکتوں سے بچنے کا حکم دیا جن میں بنی اسرائیل ملوث تھے۔

آخر میں یہ بھی بتا دیا کہ زمین و آسمان اور ان میں موجود ہر چیز درحقیقت میری ملکیت ہے۔ تم کسی چیز کو چھپاؤ یا ظاہر کرو اللہ تعالیٰ کو ہر چیز کا علم ہے۔ وہ جسے چاہے گا مغفرت سے نوازے گا اور جسے چاہے گا عذاب سے دوچار کر دے گا۔

رسول اللہ ﷺ اور مومن اللہ تعالیٰ کی نازل کردہ آیات پر ایمان رکھتے ہیں۔ انھیں غور سے سنتے ہیں، اطاعت کرتے ہیں اور مغفرت طلب کرتے ہیں۔

اللہ تعالیٰ اور اس کے فرشتوں، کتابوں اور رسولوں پر بھی وہ ایمان رکھتے ہیں۔ ان کا یہ بھی ایمان ہے کہ اللہ تعالیٰ کسی پر اس کی ہمت سے زیادہ بوجھ نہیں ڈالتا۔

چنانچہ ہر انسان اپنے اعمال کا ذمہ دار ہے۔ انسان اپنے فرائض کی بجا آوری کے باوجود اللہ تعالیٰ سے رحمت، شفقت اور مغفرت کے لیے دعا کرتے ہیں۔ نیز اپنے دین کی حفاظت کے لیے کافروں کے

مولانا محمد رمضان سلفی وفات پا گئے

ہفت روزہ تنظیم اہل حدیث لاہور کے ایڈیٹر، جماعت اہل حدیث پاکستان کے سیکرٹری جنرل مولانا محمد رمضان سلفی بعارضہ جگر علالت کے بعد ۱۳۔ مئی ۲۰۰۸ء بروز منگل وفات پا گئے۔ انا للہ وانا الیہ راجعون
مولانا محمد رمضان سلفی صاحب ایک کہنہ مشق صحافی، خوش بیان خطیب اور مبلغ دین شخصیت تھے۔ حافظ عبدالقادر روپڑی رحمہ اللہ کے ساتھ بڑی محبت و عقیدت تھی۔ ایک طویل عرصے سے ہفت روزہ تنظیم اہل حدیث کے ادارے لکھتے چلے آ رہے تھے۔ جلو موڈ لاہور میں خطابت کی ذمہ داریاں بھی نبھاتے تھے۔ اور جماعت اہل حدیث کے ساتھ اپنی وفاداریاں ہمیشہ نبھاتے رہے اور ہر اجلاس میں شریک رہتے تھے۔

ان کی وفات سے ہفت روزہ تنظیم اہل حدیث کو ناقابل تلافی نقصان پہنچا ہے۔ جامعہ اہل حدیث لاہور کے مہتمم جناب حافظ عبدالغفار اور جناب حافظ عبدالوہاب روپڑی صاحبان کے لیے مولانا سلفی مرحوم کی جدائی ایک حادثے سے کم نہیں۔ ادارہ الاعتصام اس موقع پر مرحوم کی مغفرت اور ان کی خدمات کی قبولیت کے لیے دعا گو ہے۔

اللهم اغفر له وارحمه وعافه واعف عنه . [ادارہ]

دین میں حدیث نبوی کا مقام اور اس کی حفاظت کا معجزانہ انتظام

ڈاکٹر حافظ عبدالرشید اظہر رحمۃ اللہ علیہ، اسلام آباد

نحمدہ ونصلی علی رسولہ الکریم، وبعد:

ارشاد باری تعالیٰ ہے:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ ط وَكَفَىٰ بِاللَّهِ شَهِيدًا﴾

[الفتح: ۲۸]

”وہی عظیم ذات ہے، جس نے اپنے رسول کو ہدایت اور دین حق کے ساتھ ارسال فرمایا تاکہ اسے ہر دین پر غالب کر دے، گواہی دینے والا اللہ ہی کافی ہے۔“

ابتدائے عہد اسلام میں تو مسلمانوں کو پوری دنیا اور دنیا کے تمام اہل ادیان پر مادی و عسکری غلبہ بھی حاصل تھا۔ جہاں تک اسلام کے غلبہ کا تعلق ہے، تو تاریخ اسلام کے کسی دور میں بھی دنیا کی کوئی طاقت اسلام کی حقانیت و صداقت، اس کی براہین قاطعہ اور بینات واضحہ پر کبھی جزوی طور پر بھی غالب نہیں آ سکی۔ اسلام کی دواساسی دلیلیں ہیں:

الف: قرآن کریم

ب: صاحب قرآن، یعنی محمد رسول اللہ صلی اللہ علیہ وسلم

دونوں معصوم عن الخطاء، مصئون عن التغير اور محفوظ بحفظ اللہ و رعایتہ ہیں، اس لیے مغلوبیت ان کی طبیعت اور مزاج میں شامل ہی نہیں ہے، ان سے ٹکرانے والا اپنا نقصان ہی کرے گا، وہ قطعاً نقصان پذیر یا زوال پذیر نہیں ہیں، اللہ نے فرمایا:

﴿وَمَنْ لَا يَجِبْ دَاعِيَ اللَّهِ فَلَيْسَ بِمُعْجِزٍ فِي الْأَدْصِ وَ لَيْسَ لَهُ مِنْ دُونِهِ أَوْلِيَاءُ ط أُولَئِكَ فِي ضَلَالٍ مُبِينٍ﴾

[الاحقاف: ۳۲]

”اور جو شخص اللہ کی طرف بلانے والے کی دعوت قبول نہیں

کرے گا، وہ زمین میں عاجز کرنے والا نہیں ہے اور نہ ہی اس کے (اللہ) کے سوا کوئی حمایتی ہوں گے وہ لوگ کھلی گمراہی میں ہیں۔“

﴿وَالَّذِينَ يَسْعَوْنَ فِي آيَاتِنَا مُعْجِزِينَ أُولَئِكَ فِي الْعَذَابِ مُخْضَرُونَ﴾ [سبا: ۳۸]

”اور وہ لوگ جو ہماری آیتوں میں یہ محنت کرتے ہیں کہ ہمیں ہر ادیس، وہ عذاب میں گرفتار ہیں گے۔“

﴿وَالَّذِينَ سَعَوْا فِي آيَاتِنَا مُعْجِزِينَ أُولَئِكَ أَصْحَابُ الْجَحِيمِ﴾ [الحج: ۵۱]

”اور جن لوگوں نے ہماری آیتوں میں (بزعم خویش) ہمیں عاجز کرنے کے لیے سعی کی، وہ اہل جہنم ہیں۔“

دین کے دوسرے مرجع و دلیل رسول اللہ صلی اللہ علیہ وسلم کے بارے میں فرمایا:

﴿يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ ط وَإِنْ لَمْ تَفْعَلْ فَمَا بَلَّغْتَ رِسَالَتَهُ ط وَاللَّهُ يَعْصِمُكَ مِنَ النَّاسِ ط إِنَّ اللَّهَ لَا يَهْدِي الْقَوْمَ الْكَافِرِينَ﴾

[المائدہ: ۶۷]

”اے رسول صلی اللہ علیہ وسلم! جو وحی تیرے رب کی طرف سے تجھ پر نازل کی گئی ہے، وہ سب لوگوں کو پہنچا دو، اور اگر آپ نے ایسا نہ کیا، تو آپ نے اللہ کا پیغام نہیں پہنچایا اور اللہ تجھے لوگوں سے محفوظ رکھے گا۔“

﴿فَاصْدَعْ بِمَا تُؤْمَرُ وَ أَعْرِضْ عَنِ الْمُشْرِكِينَ ط إِنَّا نَكْفِيكَ الْمُشْتَهَرِينَ ط﴾ [الحجر: ۹۴، ۹۵]

”جو حکم تجھے دیا گیا ہے، اسے کھول کر بیان کر دو اور مشرکوں سے منہ موڑ لو، ہم مذاق کرنے والوں کے مقابلے میں تجھے کافی ہیں۔“

غلبہ اسلام کے حوالے سے مسلمانوں کو کبھی کسی قسم کی خفت کا سامنا نہیں کرنا پڑا، فرمایا:

﴿قُلْ فَلِلَّهِ الْحُجَّةُ الْبَالِغَةُ﴾ [الانعام: ۱۴۹]

”کہہ دو! دلیل کامل اللہ ہی کے لیے ہے۔“

﴿وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا﴾ [بنی اسرائیل: ۸۸]

”اور کہہ دو کہ حق آ گیا اور باطل نابود ہو گیا، یقیناً باطل نابود ہونے کے لیے ہی ہوتا ہے۔“

﴿بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ ط وَلَكُمْ الْوَيْلُ مِمَّا تَصِفُونَ﴾ [الانبیاء: ۱۸]

”بلکہ ہم سچ کو جھوٹ پر دے مارتے ہیں، تو وہ اس کا سر پھوڑ دیتا ہے، تو وہ یکا یک ناپید ہو جاتا ہے، اور جو باتیں تم بناتے ہو، اس میں تمہاری ہی بربادی ہے۔“

رسول اللہ ﷺ پر ایمان حجیت حدیث و سنت پر ایمان کو مستلزم ہے۔ جیسے اللہ تعالیٰ پر ایمان کا لازمی تقاضا اس کی نازل کردہ کتاب قرآن کریم پر ایمان ہے، کتاب اللہ پر ایمان کے بغیر اللہ پر ایمان کا کوئی مطلب نہیں، ویسے ہی حدیث رسول اللہ ﷺ پر ایمان کے بغیر رسول اللہ ﷺ پر ایمان کوئی حیثیت نہیں رکھتا، حدیث و سنت کی حجیت پر ایمان ایک اہم ترین دینی ضرورت ہے، اس کے بغیر محمد رسول اللہ ﷺ کی نبوت و رسالت پر ایمان کی تکمیل نہیں ہو سکتی۔ یہ ایک ایسا واضح اور دو ٹوک مسئلہ ہے، جس میں کسی بحث و جدل، تنازع اور توقف یا تردید کی گنجائش نہیں ہے، از اوّل تا آخر پوری امت مسلمہ کا اس مسئلہ پر اجماع ہے کہ آپ ﷺ نے نبی اور رسول ہونے کی حیثیت سے جو خبر دی ہے، اس میں آپ معصوم عن الخطاء ہیں۔ چونکہ اللہ نے آپ کو صادق قرار دیا ہے، تو اللہ کی اس تصدیق کا لازمی نتیجہ ہے کہ نبی ﷺ نے جو خبر بھی

دی، وہ اس کے عین مطابق ہے، جو عند اللہ ہے۔ لہذا اسے قبول کرنا واجب ہے، فرمایا:

﴿وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ﴾ [النجم: ۴۳]

”اور وہ خواہش نفس سے نہیں بولتے، وہ صرف وحی ہے، جو ان کی طرف بھیجی جاتی ہے۔“

نیز فرمایا:

﴿وَلَوْ تَقَوَّلَ عَلَيْنَا بَعْضُ الْأَقَاوِيلِ ۚ لَأَخَذْنَا مِنْهُ بِالْيَمِينِ ۚ ثُمَّ لَقَطَعْنَا مِنْهُ الْوَتِينَ ۚ﴾ [الحاقة: ۴۴-۴۶]

”اور اگر وہ ہم پر اپنی طرف سے کوئی بات کہہ دیتے، تو ہم انھیں دائیں طرف سے پکڑ لیتے، پھر ان کی شہرگ کاٹ دیتے۔“

رسول اکرم ﷺ امت کو تمسک بالسنۃ کا حکم دیتے تھے، اس کی مخالفت سے منع فرماتے اور ڈراتے تھے۔ صحابہ کرام رضی اللہ عنہم آپ ﷺ کے جملہ احکام کی تعمیل کرتے۔ آپ ﷺ کے افعال، اقوال اور تقریرات کی متابعت کرتے تھے۔ نزول وحی کے زمانے میں فرمان نبوی اور عمل صحابہ کی اللہ کی طرف سے تائید و تقریر وحی منزل کی حیثیت ہی رکھتی ہے۔ ارشاد باری تعالیٰ ہے:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ﴾ [آل عمران: ۳۱]

”کہہ دیجیے! اگر تم اللہ سے محبت کرتے ہو، تو میری پیروی کرو، اللہ تم سے محبت کرے گا اور تمہارے گناہ بخش دے گا۔“

خود رسول اللہ ﷺ نے ارشاد فرمایا:

فمن رغب عن سنتي فليس مني - [متفق عليه]

”جس شخص نے میری سنت سے بے رغبتی اختیار کی، سو وہ مجھ سے نہیں ہے۔“

اللہ نے اپنے رسول پر ایمان کا واضح حکم دیا اور اس کی اطاعت تمام اہل جہاں پر فرض قرار دی۔ کیا اس کا لازمی تقاضا نہیں ہے کہ آپ ﷺ معصوم ہیں اور دین و شریعت کے باب میں جو کچھ بھی

آپ ﷺ کرتے اور کہتے ہیں، وہ ہمیشہ کے لیے حجت اور دلیل ہے، جس کی اطاعت اللہ ہی کی اطاعت ہے۔ فرمایا:

﴿فَآمِنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا وَ اللَّهُ بِمَا تَعْمَلُونَ خَبِيرٌ﴾ [التغابن: ۸]

”سو اللہ پر ایمان لاؤ اور اس کے رسول پر بھی اور اس نور پر بھی جو ہم نے نازل کیا اور اللہ اس سے خوب خبردار ہے جو عمل تم کرتے ہو۔“

﴿يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَ لَا تَوَلَّوْا عَنَّهُ وَ أَنْتُمْ تَسْمَعُونَ﴾ [الانفال: ۲۰]

”اے وہ لوگو جو ایمان لائے ہو! اللہ کی اطاعت کرو اس کے رسول کی اور اس سے روگردانی نہ کرو، جب کہ تم سن بھی رہے ہو۔“

﴿قُلْ أَطِيعُوا اللَّهَ وَ الرَّسُولَ ۚ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ﴾ [آل عمران: ۳۲]

”کہہ دیجیے! اللہ کی اطاعت کرو اور رسول کی، پھر اگر یہ لوگ روگردانی کریں، تو یقیناً اللہ کافروں کو پسند نہیں فرماتا۔“
رسول اللہ ﷺ نے ارشاد فرمایا:

من اطاعني فقد اطاع الله ومن عصاني فقد عصى الله - [متفق عليه]

”جس نے میری اطاعت کی، اس نے اللہ کی اطاعت کی اور جس نے میری نافرمانی کی، اس نے اللہ کی نافرمانی کی۔“

یہ حدیث ایک طرف ایسی شخصیت کا فرمان ہے، جو معصوم عن الخطاء نبی اور رسول ہے۔ نبوت و رسالت کے باب میں جس کی ہر خبر علم الہی کے عین مطابق ہوتی ہے۔ دوسری طرف یہ کوئی نئی بات بھی نہیں، بلکہ قرآن کریم میں مذکور اللہ تعالیٰ کے ارشادات کا خلاصہ اور ترجمہ ہی ہے، جن کا اوپر ذکر ہوا۔

یہ قرآن کریم کی واضح اور صریح نصوص ہیں، ایسی تصریحات قرآن کریم میں ان کے علاوہ بھی بے شمار ہیں، جو رسول اللہ ﷺ کی

اطاعت و اتباع کا تقاضا کرتی ہیں، اور آپ ﷺ کی ذات گرامی کو بحیثیت نبی اور رسول مطاع اور متبوع قرار دیتی ہیں۔ ان میں سے کسی ایک آیت میں بھی یہ شائبہ تک نہیں پایا جاتا کہ رسول اللہ ﷺ کی اطاعت اور اتباع کسی خاص زمانے تک محدود تھی، یا اس کا تعلق صرف عہد نبوی اور حیات طیبہ سے تھا، یا یہ اطاعت صرف احکام قرآن پر مقصود تھی، یا آپ ﷺ کے ارشادات کی کوئی خاص قسم واجب اطاعت تھی۔ کتاب و سنت میں کوئی ایسی دلیل نہیں ملتی، جو آپ ﷺ کی اطاعت و اتباع کے عموم کی تخصیص پر دلالت کرتی ہو۔ اس لیے آپ ﷺ جیسا ہر عہد اور ہر زمانے کے لوگوں کے لیے زندگی کے ہر شعبے میں ہر طبقے کے لیے واجب اطاعت و اتباع ہیں۔ حدیث و سنت کی حجیت پر ایمان لائے اور اس پر عمل کیے بغیر مذکورہ آیت اور ان میں وارد احکام الہی پر ایمان اور عمل کی کوئی صورت ہی نہیں ہے۔ جیسے قرآن کریم کی یہ آیات بینات اپنے نزول سے لے کر ہمیشہ تک واجب الایمان والعمل ہیں، ویسے ہی رسول اللہ ﷺ کی حدیث و سنت پر عمل کے حکم میں دوام و استمرار ہے۔ جس میں کسی ادنیٰ سی تبدیلی، تنبیخ اور ترمیم کا کسی کو اختیار نہیں۔ ارشاد باری تعالیٰ ہے:

﴿وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ۗ وَ مَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا﴾


[الاحزاب: ۳۶]

”اور کسی مومن مرد اور مومن عورت کو یہ حق نہیں ہے کہ جب اللہ اور اس کا رسول کوئی فیصلہ کر دیں، تو اس میں انھیں کوئی اپنا بھی اختیار ہو۔“

جب قرآن کریم کے تمام اصول و ضوابط، تعلیمات و ہدایات، اور اوامر و نواہی میں بالاتفاق دوام و ثبات ہے، تو اطاعت رسول اور اتباع سنت نبوی کے قرآنی احکام کو اس سے مستثنیٰ قرار دینے کی کوئی وجہ نہیں ہے۔ اس کی کوئی معقول دلیل نہیں، جس کا علم و عقل اور منطق کے میزان میں کوئی وزن ہو، بلکہ یہ صرف ایمان کی کمزوری اور سینہ زوری ہے، جسے

يَرَوُا سَبِيلَ الرُّشْدِ لَا يَتَّخِذُوهُ سَبِيلًا ۚ وَإِنْ يَرَوْا
سَبِيلَ الْغَيِّ يَتَّخِذُوهُ سَبِيلًا ۚ ذَٰلِكَ بِأَنَّهُمْ كَذَّبُوا
بِآيَاتِنَا وَكَانُوا عَنْهَا غَافِلِينَ ﴿١٤٦﴾ [الاعراف: ١٤٦]

”جو لوگ زمین میں ناحق تکبر کرتے ہیں، میں ان کو اپنی آیتوں سے پھیر دوں گا، اگر یہ لوگ ہر آیت کو دیکھ لیں۔ تو بھی اس پر ایمان نہیں لائیں گے۔ اور اگر یہ ہدایت کا راستہ دیکھ لیں تو اسے نہ اپنائیں اور اگر گمراہی کی راہ دیکھ لیں تو اس راہ کو اختیار کر لیں۔ ایسا اس لیے ہے کہ انھوں نے ہماری آیتوں کی تکذیب کی اور وہ ان سے غافل ہیں۔“ [جاری ہے]



شعبہ پرچیز کے متعلقہ، منجمنٹ، پرنٹنگ، پیکجنگ Packaging
(ڈبے، ڈبیاں) برائے رابطہ: محمد سعید ۳۳۳۔ این سمن آباد لاہور۔

فون: 042-7588621 / 0321-4363393

ہفت روزہ ”الاعتصام“ لاہور

نرخ نامہ اشتہارات فی اشاعت

- ①..... آخری صفحہ ٹائٹل 2400 روپے
- ②..... اندرون صفحہ ٹائٹل 1800 روپے
- ③..... فل صفحہ نیوز 1400 روپے
- ④..... نصف صفحہ نیوز 750 روپے
- ⑤..... چوتھائی صفحہ نیوز 400 روپے
- ⑥..... عام چھوٹے اشتہارات 300 روپے

❖..... ”الاعتصام“ میں اشتہار لگوائیں اور اپنی تجارت کو فروغ دیں۔

❖..... اشتہار خوش خط، مختصر اور معاوضہ ہمراہ ارسال کریں۔

❖..... مسلسل اشاعت (کم از کم ۱6، 20 فی صد خصوصی رعایت۔

❖..... ”الاعتصام“ سے تعاون آپ کا اخلاقی فریضہ ہے۔

رابطہ کے لیے

دفتر ہفت روزہ الاعتصام ۳۱ شیش محل روڈ، لاہور، فون: ۰۴۲-۷۳۵۴۲۰۶

چند سرکش انسانوں کی ہوا و ہوس نے جہنم دیا ہے اور انھوں نے اپنی بے عقلی، نااہلی اور پراگندہ ذہنیت کے باعث باطنی افکار اور مستشرقین کی اسلام اور پیغمبر اسلام کے بارے میں معاندانہ تحقیقات کے زیر اثر رسول اللہ ﷺ کی شخصیت، آپ ﷺ کے مقام و مرتبے اور آپ ﷺ کی حدیث و سنت کے بارے میں ایسا تنازع کھڑا کرنے کی مذموم کوشش کی ہے جس سے امت کی وحدت پر بدترین اثرات مرتب ہو سکیں اور امت اپنے مرکز حقیقی سے کٹ کر پارہ پارہ ہو سکے۔

اور حیرت کی بات یہ ہے کہ سب کچھ مرکز ملت اور امت کے اجتماعی شعور کے نام پر کیا گیا، لیکن دشمنان دین کی یہ حسرت، حسرت ہی رہے گی۔ کتاب اللہ اور سنت رسول اللہ ﷺ کی روشنی کبھی مدہم نہیں پڑ سکتی۔ ان شاء اللہ، اللہ کے وعدے سچے اور فیصلے اٹل ہیں۔ اللہ کا فرمان ہے:

﴿يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ
نُورِهِ وَلَوْ كَرِهَ الْكَافِرُونَ ۝ هُوَ الَّذِي أَرْسَلَ رَسُولَهُ
بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ
كَرِهَ الْمُشْرِكُونَ ۝﴾ [الصف: ۹، ۸]

”یہ لوگ چاہتے ہیں کہ اللہ کے چراغ ہدایت کو پھونکوں سے بجھا دیں اور اللہ اپنے نور کو پورا کرنے والا ہے، خواہ کافر اسے ناپسند ہی کریں۔ وہی ذات ہے جس نے اپنے رسول کو ہدایت اور دین حق دے کر بھیجا، تاکہ اسے تمام ادیان پر غالب کر دے، خواہ مشرک اسے ناپسند ہی کریں۔“

حیرت ہوتی ہے کہ یہ لوگ اہل قرآن کہلاتے ہیں۔ قرآنی تعلیمات کے علم بردار ہیں، قرآنی ہدایت کی نشر و اشاعت کو اپنا مشن قرار دیتے ہیں۔ اس کے باوجود قرآن کریم کی اتنی ساری واضح اور صریح آیات پر ان کی نظر ہی نہیں پڑتی۔ مگر قرآن کریم کی درج ذیل تصریحات سے یہ حیرت و استعجاب خود بخود ختم ہو جاتے ہیں:

﴿سَأَصْرِفُ عَنْ آيَتِيَ الَّذِينَ يَتَكَبَّرُونَ فِي الْأَرْضِ
بِغَيْرِ الْحَقِّ ط وَإِنْ يَرَوْا كُلَّ آيَةٍ لَا يُؤْمِنُوا بِهَا ۚ وَإِنْ

لعنت کرنے کی ممانعت

محمد حسین لکھنوی

اس حدیث سے آپ بخوبی اندازہ لگا سکتے ہیں کہ زبان کو اسلام میں کس قدر اہمیت حاصل ہے کہ اس کی حفاظت کرنے پر جنت کی ضمانت ملتی ہے۔ اس لیے کسی شاعر نے کہا ہے۔

اے انسان اپنی زبان کی حفاظت کر کہ یہ اژدھا تجھے ڈس نہ لے
قارئین کرام! اگر زبان کی حفاظت نہ کی جائے تو اس کو بہت بڑا سانپ یعنی اژدھا کہا جائے تو اس میں شک والی بات نہ ہوگی۔ کیوں کہ بہت سے لوگ ایسے ہیں جو اس کے ڈسنے کی وجہ سے ہلاک ہو گئے۔ یہ اژدھا انسان کو کیسے ڈستا ہے اور ہلاکت کے دروازے تک پہنچاتا ہے۔ میں صرف اس کا ایک طریقہ واردات تحریر کرنا چاہتا ہوں اور وہ ہے: ”لعنت“

لعنت کیا ہے؟ اور اس کے ذریعے انسان کس طرح ہلاکت کے دروازے تک پہنچتا ہے؟ قرآن اور حدیث کی روشنی میں آپ کے سامنے اس کی وضاحت کرتا ہوں۔

لعنت ایک بددعا ہے جس کے معنی تو اللہ تعالیٰ کی رحمت سے محروم ہو جانا ہے۔ یہ جملہ کس قدر سخت ہے شاید آپ کو اس کا اندازہ اس وقت ہوگا جب قیامت والے دن ہماری نجات اللہ تعالیٰ کی رحمت کے بغیر ممکن نہ ہوگی۔ پھر یہ لعنت کرنے والا شخص یا تو خود اس کا شکار ہو جاتا ہے یا پھر جس پر لعنت کرتا ہے وہ اس کی زد میں آ جاتا ہے۔ اسی لیے نبی ﷺ نے بڑی سختی کے ساتھ لعنت کرنے والوں کو لعنت کرنے سے روکا ہے۔

حضرت سمرہ بن جندبؓ بیان کرتے ہیں کہ نبی ﷺ نے فرمایا:
لَا تُلَاعِنُوا بِالْعَنَةِ اللَّهِ وَلَا بِغَضَبِ اللَّهِ وَلَا بِالنَّارِ

[ابوداؤد: ۴۹۰۶]

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَيَّ مَنْ لَا نَبِيَّ بَعْدَهُ وَعَلَىٰ آلِهِ وَصَحْبِهِ وَمَنْ تَبِعَهُمْ بِإِحْسَانٍ إِلَىٰ يَوْمِ الدِّينِ، أَمَّا بَعْدُ!

قارئین کرام! اچھا اخلاق انسان کی کامیاب زندگی میں بہت اہم کردار ادا کرتا ہے۔ اچھا اخلاق ایک ایسا ہتھیار ہے جس کے ذریعے انسان اپنے دشمن کو بھی شکست دے سکتا ہے۔ اخلاق کے اچھا ہونے میں زبان کا اہم کردار ہے۔ انسان اگر زبان کو اخلاق کے پہلو میں رکھے تو یہ انسان کو اخلاق کے بلند ترین مرتبہ تک پہنچا دیتی ہے۔ اس کے ایک ہی جملے میں شہد جیسی مٹھاس ہوتی ہے اور پھر اس مٹھاس میں جادو جیسی تاثیر ہوتی ہے جو مخاطب کے دل میں گھر بنا لیتی ہے۔ اپنی زبان کو کنٹرول میں نہ رکھا جائے جیسے منہ سے آئے بولتے گئے تو اس سے نکلا ہوا ایک ہی جملہ انسان کو آسمان سے زمین پر دے مارتا ہے۔ اس کے جملہ میں ایسا زہر پیدا ہو جاتا ہے جو پورے سمندر کو بھی زہریلا کر سکتا ہے۔ اس کے ایک ہی وار سے انسان مردے کی طرح ہو جاتا ہے۔ کبھی تو ایسا زخم لگتا ہے جو پوری زندگی بھر نہیں سکتا۔

اسلام میں زبان کو کس قدر اہمیت حاصل ہے۔ نبی ﷺ کے اس فرمان سے اندازہ لگا سکتے ہیں۔ آپ ﷺ نے فرمایا:

مَنْ يَضْمَنْ لِي مَا بَيْنَ لِحْيَتَيْهِ وَمَا بَيْنَ رِجْلَيْهِ أَضْمَنْ لَهُ الْجَنَّةَ - [بخاری: ۶۴۷۴]

”جو شخص مجھے دونوں جبروں کے درمیان (یعنی زبان) اور دونوں پاؤں کے درمیان (یعنی شرمگاہ) کی حفاظت کی ضمانت دے میں اسے جنت کی ضمانت دیتا ہوں۔“

”تم یہ نہ کہو کہ تجھ پر اللہ تعالیٰ کی لعنت ہو اور نہ یہ کہو کہ تم پر اللہ تعالیٰ کا غضب ہو اور نہ یہ کہو کہ تم جہنم میں جاؤ۔“

اس حدیث میں کتنے واضح الفاظ میں اس بات سے منع فرمایا ہے کہ تم لعنت نہ کرو پھر اس کے ساتھ ساتھ اس قسم کے دوسرے الفاظ سے بھی منع فرمایا جو اللہ تعالیٰ کی رحمت سے محرومی کا سبب بنتے ہوں۔ جیسے تم پر اللہ تعالیٰ کا غضب ہو یا تم جہنم میں جاؤ وغیرہ۔ کیوں کہ یہ الفاظ بھی رحمت الہی سے محرومی پر دلالت کرتے ہیں۔

اللہ تعالیٰ نے ایسے شخص کے لیے ہلاکت بیان کی ہے جو بہت زیادہ لعنت کرنے والا ہے۔ فرمایا:

﴿وَيْلٌ لِّكُلِّ هُمَزَةٍ لُّمَزَةٍ﴾ [الہمزہ: ۱]

”ہلاکت ہے ہر اس شخص کے لیے جو بہت زیادہ طعن کرنے والا ہے، عیب لگانے والا ہے۔“

ایک مقام پر تو اللہ تعالیٰ نے ایک کافر کی بری عادتوں کا ذکر کیا اور ان میں سے یہ عادت بھی بیان کی کہ وہ بہت زیادہ طعن کرنے والا ہے اور بہت زیادہ چغمل خور ہے۔ [القلم: ۱۱]

اس آیت میں اللہ تعالیٰ نے طعن کرنے والے شخص یعنی لعنت کرنا ایک کافر کی بری عادتوں میں بیان کیا ہے۔ حضرت عائشہ رضی اللہ عنہا بیان کرتی ہیں کہ ایک دفعہ نبی ﷺ گزر رہے تھے کہ حضرت ابو بکر صدیق رضی اللہ عنہ کو دیکھا کہ وہ اپنے غلام کو ڈانٹ رہے ہیں۔ اسی دوران اس پر لعنت کر دی تو آپ ﷺ نے سن کر فرمایا:

لَعَانَيْنِ وَالصَّادِقَيْنِ كَلًّا وَرَبِّ الْكُعْبَةِ -

[البیہقی: ۵۱۵۴]

”یعنی ایک شخص لعنت کرنے والا بھی ہو اور صدیق بھی کہلائے کعبہ کے رب کی قسم یہ دونوں صفتیں ایک شخص میں جمع نہیں ہو سکتیں۔“

جب حضرت ابو بکر صدیق رضی اللہ عنہ نے یہ الفاظ نبی ﷺ کی زبان اقدس سے سنے تو فوراً غلام کو آزاد کر دیا اور نبی ﷺ سے عرض کیا کہ میرے لیے بخشش کی دعا کریں۔

اس حدیث سے معلوم ہوا کہ لعنت کرنا کس قدر سنگین معاملہ ہے کہ آپ ﷺ نے اپنے سفر ہجرت کے ساتھی کو بھی ڈانٹ دیا۔ یہ تو ممانعت انسان پر لعنت کرنے کے متعلق تھی۔ ایسی بھی احادیث ہیں جن میں نبی ﷺ نے جانوروں پر بلکہ بے جان چیزوں پر بھی لعنت کرنے سے منع فرمایا ہے۔

حضرت عمران بن حصین رضی اللہ عنہ بیان کرتے ہیں کہ ہم ایک قافلہ میں تھے نبی ﷺ ہمارے ساتھ تھے۔ ایک عورت کو اس کی اونٹنی بار بار تنگ کر رہی تھی تو اس نے تنگ آ کر اونٹنی پر لعنت کر دی جب آپ ﷺ نے سنا تو فرمایا: اس اونٹنی سے سامان اتار لو اور اس کو آزاد چھوڑ دو کیوں کہ اس پر لعنت ہو چکی ہے۔ پھر ایسا ہی کیا گیا یہ آپ ﷺ نے عورت کو سزا دینے کے لیے کہا۔ [ابوداؤد، الجہاد: ۵]

اس حدیث سے معلوم ہوا کہ کسی جانور پھر بھی لعنت نہیں کرنی چاہیے اور اس سے اس بات کا بھی علم ہوا کہ لعنت کرنا کس قدر سنگین معاملہ ہے کہ آپ ﷺ نے اونٹنی پر بھی لعنت کرنے کو برداشت نہیں کیا۔ اسی طرح غیر جاندار اشیاء پر بھی لعنت کرنے سے منع فرمایا۔ حضرت عبداللہ بن عباس رضی اللہ عنہ بیان کرتے ہیں کہ ایک آدمی کی چادر ہوانے اڑا دی تو اس نے ہوا پر لعنت کی نبی ﷺ نے سنا تو فرمایا:

لَا تَلْعَنُهَا فَإِنَّهَا مَأْمُورَةٌ وَإِنَّهُ مِنْ لَعْنِ شَيْئًا لَيْسَ لَهُ بِأَهْلٍ رَجَعَتِ اللَّعْنَةُ عَلَيْهِ - [ابوداؤد: ۴۹۰۸]

”اس پر لعنت نہ کر کیوں کہ وہ تو تابع دار ہے (یعنی اللہ تعالیٰ کے حکم کی پابند ہے) جو شخص کسی ایسی چیز پر لعنت کرے جو اس کی مستحق نہیں تو وہ لعنت کرنے والے کی طرف لوٹ آتی ہے۔“

اس حدیث میں واضح الفاظ میں کسی بھی چیز پر لعنت کرنے سے منع فرمایا ہے خواہ وہ چیز جاندار ہو یا غیر جاندار۔ اس حدیث کے آخر میں جو غور طلب بات ہے وہ یہ ہے کہ اگر ملعون یعنی جس پر لعنت کی ہے وہ اس لعنت کا مستحق نہیں ہے تو لعنت اس شخص پر لوٹ آتی ہے۔ ایک حدیث میں تو بڑی وضاحت کے ساتھ بیان فرمایا ہے۔ حضرت ابودرداء رضی اللہ عنہ

بیان کرتے ہیں کہ نبی ﷺ نے فرمایا:

جب انسان کسی چیز پر لعنت کرتا ہے تو یہ لعنت آسمان کی طرف جاتی ہے اس کے جاتے ہی آسمان کے دروازے بند کر دیے جاتے ہیں۔ پھر یہ زمین کی طرف لوٹی ہے تو زمین کے دروازے بھی بند کر دیے جاتے ہیں۔ پھر یہ دائیں بائیں گھومتی ہے جب اس کو کوئی راستہ نہیں ملتا تو یہ اس شخص کی طرف جاتی ہے جس پر لعنت کی جاتی ہے اگر وہ اس کا مستحق ہوتا ہے تو وہ اس کی زد میں آ جاتا ہے اور اگر وہ اس کا مستحق نہیں ہوتا تو پھر لعنت کرنے والے کی طرف لوٹ آتی ہے۔ [ابوداؤد: ۵۰۵۰]

اس حدیث سے معلوم ہوا کہ لعنت کرنے سے کوئی نہ کوئی شخص اس کا ضرور شکار ہو جاتا ہے اور وہ اللہ تعالیٰ کی رحمت سے محروم ہو جاتا ہے۔ اس طرح کوئی نہ کوئی ضرور ہلاکت کے دروازے تک پہنچ جاتا ہے۔ اسی لیے نبی ﷺ نے بڑی سختی کے ساتھ لعنت کرنے سے منع فرمایا۔ حضرت ثابت بن الضحاک رضی اللہ عنہ بیان کرتے ہیں کہ نبی ﷺ نے فرمایا:

مَنْ لَعَنَ مُؤْمِنًا فَهُوَ كَقَتْلِهِ - [بخاری الادب: ۴۴]

”جس کسی شخص نے کسی مومن پر لعنت کی تو وہ اسے قتل کرنے کی مثل ہے۔“

اس حدیث سے لعنت کرنے کے گناہ کا بھی اندازہ کر سکتے ہیں۔ جیسے کسی مومن کو ناجائز قتل کر دیا گیا ہو۔ ایک حدیث میں حضرت ابودرداء رضی اللہ عنہ بیان کرتے ہیں کہ نبی ﷺ نے فرمایا:

لَا يَكُونُ اللَّعَانُونَ شُهَدَاءَ وَلَا شُفَعَاءَ - [مسلم: ۵۹۸/۸۶ - ابوداؤد: ۴۱۰۱/۳]

”لعنت کرنے والے (قیامت کے دن) کسی کی سفارش اور نہ کسی کی گواہی دے سکیں گے۔“

اس حدیث میں اللہ عزوجل نے لعنت کرنے والے شخص کو قیامت والے دن جب امت محمدیہ دوسری امتوں پر گواہ ہوگی تو یہ لوگ اس سے محروم کر دیے جائیں گے اور کسی کی بھی سفارش نہیں کر سکیں گے۔

قارئین کرام! مندرجہ بالا احادیث سے آپ کو اس بات کا اندازہ

تو ہو گیا ہوگا کہ لعنت کرنا کس قدر سنگین معاملہ ہے۔ لیکن آج ہماری زبان اس قسم کے الفاظ بڑی بے تکلفی سے ادا کرتی ہے اور اس مرض کا شکار زیادہ تر خواتین ہیں۔ اس بات کی تصدیق نبی ﷺ کے اس فرمان سے ہوتی ہے۔ جب آپ ﷺ نے عورتوں کو صدقہ خیرات کرنے کا حکم دیا اس بنا پر کہ ان کی تعداد جہنم میں مردوں کی نسبت زیادہ ہے۔ تو وجہ پوچھنے پر آپ ﷺ نے فرمایا کہ تم لعنت بہت زیادہ کرتی ہو اور خاوند کی نافرمانی بہت کرتی ہو۔ [بخاری الحیض: ۶۰]

اس حدیث میں جہنم میں جانے کا ایک بڑا سبب یہ بھی بیان کیا گیا ہے کہ تم لعنت بہت کرتی ہو۔

قارئین کرام! لعنت کرنے کی وجہ یا تو ہماری زبان کا بے جا استعمال ہے یا پھر ہماری ان احادیث مبارکہ سے دوری ہے۔ یعنی اس کی ہلاکت کا اندازہ نہیں ہے اگر ہم سے اس قسم کی غلطی صادر ہو جاتی ہے تو اس کی ہلاکت سے بچنے کے لیے ایک ہی طریقہ کار نبی ﷺ سے وارد ہے اور وہ یہ ہے کہ ہم اللہ تعالیٰ سے اپنے لیے اور اپنے بھائی کے لیے رحمت کی دعا کریں۔ امید ہے کہ اللہ تعالیٰ ناحق لعنت کرنے والے کو معاف فرمادیں گے۔ نبی مکرم ﷺ جن کی زندگی ہمارے لیے نمونہ ہے وہ رحمۃ للعالمین ہیں۔ اللہ تعالیٰ سے دعا کرتے ہیں کہ

اَللّٰهُمَّ اِنَّمَا اَنَا بَشَرٌ فَاَيُّمَا رَجُلٍ مِّنَ الْمُسْلِمِيْنَ سَبَّيْتُهُ
اَوْ لَعَنْتُهُ اَوْ جَلَدْتُهُ فَاَجْعَلْهَا لَهٗ زَكَاةً وَّرَحْمَةً -

”اے اللہ! میں انسان ہوں اگر میں کسی بھی مسلمان کو برا کہوں یا اس پر لعنت کروں یا ماروں تو تو اس کو پاک کر دے اور اس پر رحمت فرما۔“ [مسلم البر: ۸۸]

یہ حدیث اس بات کی دلیل ہے کہ دعا کرنے سے اگر اللہ تعالیٰ چاہے تو معاف فرما سکتا ہے۔ آخر میں ہم اللہ تعالیٰ سے دعا گو ہیں:

رَبَّنَا لَا تُزِغْ قُلُوبَنَا بَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً اِنَّكَ اَنْتَ الْوَهَّابُ .



شادی بیاہ میں اصلاح کا پہلو

میاں محمد افضل، چیئر مین اسلامک ویلفیئر فاؤنڈیشن

لیکن آج عام گھروں میں بھی کئی کئی قسم کے ڈنر ہو رہے ہیں۔ کئی کئی سالن پک رہے ہیں۔ یہ اسراف ہے اس طرح کپڑوں سے بڑی بڑی الماریاں بھری ہوئی ہیں یہ سراسر اسراف ہے۔ رہائش کے لیے ایک چھت تو ضروری ہے، لیکن ایکڑوں میں پھیلے ہوئے محل ہوں تو یہ اسراف ہے۔ ہمارے دین میں اسراف سے بھی منع کیا گیا ہے۔ لیکن اس سے آگے بڑھ کر تہذیر ہے، فرمایا گیا:

﴿إِنَّ الْمُبَذِّرِينَ كَانُوا إِخْوَانَ الشَّيْطَانِ﴾

[بنی اسرائیل: ۲۷]

”بے شک تبذیر کرنے والے شیطانوں کے بھائی ہیں۔“

اس قسم کی تقریبات دشمنی اور بغض پیدا کرنے کا نہایت موثر ذریعہ ہیں۔ کیوں کہ جس سیٹھ کے محل میں اس کی بیٹی کی شادی ہو رہی ہے تو اس کا کوئی ڈرائیور بھی ہوگا، کوئی باورچی بھی ہوگا، کوئی پہرہ دار بھی ہوگا۔ ان کے گھروں میں بچیاں بوڑھی ہو رہی ہوں گی، جن کے ہاتھ پیلے کرنے کے لیے ان کے پاس کچھ نہیں، جب وہ دولت کو پانی کی طرح بہاتے ہوئے دیکھیں گے تو ان کے دل کی کیفیات کیا ہوں گی؟ انھیں موقع ملے گا تو کیا وہ اس سیٹھ کا پیٹ نہیں پھاڑیں گے؟ یہ فطری نتیجہ ہے۔ اس سے یقیناً دشمنی اور بغض پیدا ہوگا۔ صاحب حیثیت افراد نے جتنے خانے کھول دیئے ہیں، وہ تمام اسے بھی پر کرنے پڑ رہے ہیں۔ وہ سوچتا ہے میری بچی کیا کہے گی کہ قریب میں شادی ہوئی تھی تو کونسی بقعہ نور بنی ہوئی تھی۔ میرا باپ کیا دو جہاز لا کر نہیں لے سکتا، جو کچھ ہو رہا ہے، کسی نہ کسی درجے میں اسے خانہ پری کرنی پڑتی ہے اور یوں جو بوجھ ان پر پڑتا ہے اس کا تصور نہیں کیا جاسکتا۔ جس شخص کے ہاں تین چار بیٹیاں ہو جائیں اس کی راتوں کی نیند اس فکر میں حرام ہو جاتی ہے

کچھ مذہبی لوگ نئی سے نئی بدعات ایجاد کرتے رہتے ہیں تاکہ اپنے کھانے پینے کا سلسلہ جاری رہے۔ کسی کے فوت ہونے کی صورت میں شرعی اعتبار سے نماز جنازہ کے بعد کوئی اجتماعی تقریب ثابت نہیں ہے۔ لیکن سوئم ہو رہا ہے، پھر ساتواں، دسواں، چالیسواں ہو رہا ہے، برسی ہو رہی ہے اور ان تمام موقعوں پر دیکیں پک رہی ہیں۔ کتنا بوجھ ہے جو لوگوں پر ڈالا جا رہا ہے، پھر قانون میں مین شیخ نکال کر دین کو سخت سے سخت کرنا اور کرتے چلے جانا مذہبی استحصال ہے۔ مولوی اپنے لیے تو ”کتاب الحیل“ جانتا ہے کہ حیلہ کر کے بچ جاؤ۔ جب کہ دوسروں کو سخت سے سخت حکم سناتا ہے۔ انسان کچھ تو اپنے آس پاس کو دیکھ کر اور کچھ اپنی آبائی رسومات کے حوالے سے اپنے کندھوں پر بوجھ اور گردنوں میں طوق ڈال لیتا ہے۔ آج کے دور میں شادی بیاہ کی رسومات ربڑ کی طرح کھینچتی چلی جا رہی ہیں۔ دعوتوں پر دعوتیں ہو رہی ہیں، رشتہ طے کرنے گئے ہیں تو دعوت ہے، شادی کی تاریخ لینے گئے ہیں تو دعوت ہے، نکاح کرنے گئے ہیں تو دعوت ہے، پھر ولیمہ ہے بیٹی والا پس رہا ہے۔ نا معلوم کتنی تقریبات ہیں جن میں نہ صرف پیسے بلکہ لوگوں کے اوقات کا بھی ضیاع ہو رہا ہے۔ اگر دعوت کریں اور آپ کا کوئی دوست یا عزیز نہ آئے تو آپ کو شکایت ہوگی۔ لاہور جیسے بڑے شہر میں کہیں آنے جانے اور تقریبات میں شریک ہونے کے لیے کافی وقت چاہیے۔ پھر دستر خوان مقررہ وقت پر نہیں کھولے جاتے کہ ابھی فلاں صاحب نہیں آئے ہیں، جب کہ یہ دور تو *Time is Money* کا دور ہے۔

دراصل خرچ کے دو درجے ہیں: ایک اسراف اور ایک تبذیر۔ اسراف تو یہ ہے کہ کسی جگہ پر ضرورت سے زائد خرچ کیا جائے۔ خوراک انسان کی ضرورت ہے، جو ایک سالن روٹی سے بھی پوری ہو سکتی ہے،

کہ کیسے ان کے ہاتھ پیلے کروں۔ یہ ہیں وہ اصرار و اغلال جنہوں نے خاص طور پر اس معاملے میں آج ہمارے معاشرے کے اندر ایک ناسور کی صورت اختیار کر لی ہے۔

اس ضمن میں اصلاح کا معاملہ بہت عرصے سے سوچا جا رہا تھا کہ مسجدوں میں نکاح کا سلسلہ شروع کیا جائے۔ لیکن اس سے بھی یہ ہوا کہ یہ تو ہیرا پھیری ہے، نکاح تو مسجد میں ہے، لیکن دعوت ہو رہی ہے کسی ہوٹل کے اندر۔ یہ تو اٹلی مصیبت ہو گئی کہ رشتہ دار پہلے تو کسی مسجد میں جا کر نکاح میں شریک ہوں اور پھر ہوٹل میں جا کر کھانا کھائیں۔ یہ تو دو گنی مصیبت ہو گئی، بجائے اس کے کہ کچھ بوجھ کم ہو۔ مسجد میں نکاح کے بارے میں ایک حدیث مبارکہ موجود ہے۔ ترمذی شریف کی روایت ہے:

اعلنوا هذا النكاح واجعلوه في المساجد -

[ترمذی: ۱۰۸۹ وقال حسن غریب]

”نکاح کا اعلان عام کیا کرو اور اسے مسجدوں میں منعقد

کیا کرو۔“

عیسائیوں میں یہ رسم اب تک موجود ہے۔ انھوں نے اپنے چرچ اور پادری کی عزت برقرار رکھی ہے کہ شادی خواہ شہزادی کی ہو یا شہزادے کی، چرچ میں ہوگی۔ کوئی پادری بغل میں رجسٹر دبا کر بیٹھا ہوا انتظار نہیں کرے گا کہ ابھی تک بارات نہیں آئی۔ ہمارے ہاں تو نکاح خواں بیٹھے بیٹھے سوکھ رہے ہوتے ہیں۔ پہلے انھیں اس کام کے میں چالیس روپے ملتے تھے، اب پانچ سو، ہزار مل جاتے ہیں۔ عیسائیوں میں دولہا اور دلہن چرچ میں پادری کے سامنے کھڑے ہو کر ایجاب و قبول کرتے ہیں۔ نکاح سے معاشرے میں ایک نیا خاندان وجود میں آتا ہے۔ اس خاندان کے لیے جو دعا کی جاتی ہے، اس کے لیے مناسب ماحول چاہیے۔ آپ نے اعلیٰ ترین سنہری قسم کے شامیانے تان دیئے، فرش پر قالین بچھا دیئے، صوفے لگا دیئے، لیکن وہاں سگریٹ پئے جا رہے ہیں، ہر طرف دھواں ہے، اونچے اونچے قہقہے لگ رہے ہیں، غیبتیں ہو رہی ہیں، پھر یہ کہ کوئی بھانڈا آ گیا تو فحش گوئی کا اضافہ ہو گیا۔ ایسے ماحول میں ایک

کونے میں بیٹھا مولوی کچھ پڑھتا ہے، جیسے کہ صرف دولہا کو سنار باہو، اور پھر کہتا ہے کہ دعا مانگ لیں، دعا کیا خاک مانگیں! دعا کا ایک خاص ماحول ہوتا ہے۔ اللہ کی طرف دلی توجہ و رجوع ہو تو دعا مانگی جاتی ہے۔ لہذا نکاح کے موقع پر مانی جانے والی دعا کے لیے بہترین ماحول مسجد ہی میں مل سکتا ہے اور کہیں نہیں۔ یہ بات بھی غیرت کو جگانے والی ہے اور وہ یہ کہ اگر حضور ﷺ کی بیٹیوں کے نکاح مسجد میں ہوئے تو ایسا کون سا مسلمان ہے جو یہ کہہ سکے کہ میری بیٹی حضرت فاطمہ رضی اللہ عنہا سے زیادہ باعزت ہے۔ لہذا اس کا نکاح مسجد میں نہیں ہو سکتا۔

مزید برآں مسجد میں نکاح کرنے سے پیسے اور وقت کی بچت ہوتی ہے۔ اگر آپ لڑکی والے کے ہاں جائیں گے تو وہ شامیانے لگائے گا، قالین بچھائے گا، کرسیاں اور صوفے منگوائے گا۔ رات ہے تو قہقہے لگائے گا، جس سے بجلی کا بھی خرچ ہوگا۔ اس کے مقابلے میں مسجد کے اندر کشادگی ہے، سچے بھی لگے ہوئے ہیں۔ وہاں نکاح کرنے سے کتنا پیسہ بچ سکتا ہے، اس کا تصور کیجیے۔ دوسری بات یہ کہ لڑکی والوں کی طرف سے نکاح کے موقع پر کوئی دعوت طعام قطعاً ثابت ہی نہیں۔ شادی کی دعوت صرف ایک ہے اور وہ ولیمہ ہے۔ لڑکا ولیمہ اس لیے دیتا ہے کہ اس کا گھر آباد ہوا ہے۔ اصل خوشی اس کے ہاں ہے۔ لڑکی والوں کے ہاں خوشی نہیں ہوتی، زیادہ سے زیادہ یہ کہا جا سکتا ہے کہ اطمینان کا احساس ہوتا ہے کہ ایک ذمہ داری کا بوجھ اتر گیا ہے۔

خوشی کیسے ہو سکتی ہے گھر سے بچی رخصت ہو رہی ہے۔ کوئی جانور چند دن پہلے لے آئیں تو بچے اس سے اس قدر مانوس ہو جاتے ہیں کہ عمید کے روز پچھاڑیں کھاتے ہیں کہ کیوں ذبح کر رہے ہو۔ اسی طرح جب وہ لخت جگر، نور چشم گھر سے رخصت ہوتی ہے تو منظر یہ ہوتا ہے کہ ماں بھی رو رہی ہوتی ہے، بہن بھائی رو رہے ہیں، دلہن خود بھی افسردہ ہے، باپ کی آنکھیں پر نم ہیں۔ لہذا لڑکی والوں کے لیے یہ خوشی کا موقع نہیں ہے۔ پھر یہ تضاد دیکھئے کہ نکاح کے موقع پر چھوہارے تو لڑکے والے تقسیم کریں جب کہ مرغ پلاؤ لڑکی والوں سے کھایا جائے۔ ذرا عقل کے ناخن لو، جو تمہیں مرغ پلاؤ کھلا سکتا ہے کیا وہ چھوہارے نہیں

”پس جو دعوت پر حاضر نہ ہوا تو اس نے گویا اللہ اور اس کے رسول ﷺ کی نافرمانی کی۔“

اتنی سخت تاکید ہے۔ بلکہ یہاں تک فرمایا کہ اگر تمہارے کسی بھائی نے نکاح کیا ہے اور اس کے پاس ولیمے کے لیے کچھ نہیں تو اپنے گھر سے کھانا لے جاؤ اور اس کے ساتھ بیٹھ کر کھاؤ۔ یہ خوشی منانے کی ایک علامت ہے۔ ذرا سوچئے کہ نبی ﷺ نے دعوت ولیمہ پر اتنی تاکید کی ہے، اگر لڑکی والوں کی طرف سے نکاح کے موقع پر دعوت میں بھی کوئی خیر ہوتا تو کیا آپ ﷺ ہمیں یہ نہ سکھاتے؟ کچھ احادیث ایسی بھی ہیں جن کی رو سے ولیمہ نکاح کے فوراً بعد بھی ہو سکتا ہے۔ چنانچہ سعودی عرب میں ایسا ہی کیا جاتا ہے۔ اگرچہ عام یہی ہے کہ ولیمہ خلوت صحیحہ کے بعد ہونا چاہیے۔ اور ہمارے ہاں بھی یہی رواج ہے۔ متذکرہ بالا دو باتوں سے ایک تیسرا نتیجہ خود نکل آیا کہ بارات کی نفی ہوگئی۔ یہ وہ شے ہے جس کا کوئی ذکر نہ قرآن میں ہے اور نہ احادیث میں، بلکہ عربی میں بارات کا مفہوم ادا کرنے کے لیے کوئی لفظ ہی نہیں۔ صحیح طریقہ یہ ہے کہ نکاح مسجد میں ہو، جس کے لیے لڑکے والے اور لڑکی والے وہیں جمع ہوں اور اس کے بعد اپنے اپنے گھروں کو جائیں۔ لڑکی کی رخصتی ہم نے ایک علیحدہ رسم بنادی ہے کہ اس موقع پر بھی کیا کچھ ہونا چاہیے۔

لیکن غور طلب معاملہ یہ ہے کہ حضرت فاطمہ رضی اللہ عنہا کی رخصتی کیسے ہوئی تھی۔ پہلی بات تو یہ ہے کہ حضرت علی رضی اللہ عنہ کے پاس کوئی ذاتی گھر نہیں تھا۔ وہ فقراء صحابہ میں سے تھے۔ ایک انصاری صحابی رضی اللہ عنہ نے انھیں حجرہ دیا، جس میں حضرت فاطمہ رضی اللہ عنہا رخصت ہو کر گئیں۔ اس موقع پر حضور ﷺ ہی کے گھر کی کچھ مستورات جا کر انھیں وہاں پر چھوڑ کر آئیں۔ لڑکے والوں کی طرف سے خود لڑکا بھی نہیں آیا۔ ذرا سوچئے کہ جب کچھ لوگ آئیں گے تو پھر کسی تقریب کا اہتمام بھی کرنا پڑے گا۔ یہ کیسے ہو سکتا ہے کہ وہ آئیں اور آپ ان کی خاطر تواضع کا انتظام نہ کریں۔ پھر یہی چیز بڑھتے ہوئے ایک پوری رسم بن جائے گی۔ چنانچہ بارات کا کوئی تصور اسلام میں نہیں ہے۔ رسموں کے طور پر ایک کمینی رسم یہ بھی ہے کہ لڑکے والے نکاح کے اگلے روز ناشتہ بھی لڑکی

بانٹ سکتا؟ یہ ساری صورت حال درحقیقت ہندوانہ پس منظر اور اسلامی پس منظر کے گڈ مڈ ہونے کا نتیجہ ہے۔ لہذا نکاح کے موقع پر یہ انتہائی نامعقول بات ہے کہ چھوہارے لڑکے والے لاتے ہیں اور پھر لڑکی والوں سے دعوت کھاتے ہیں۔ اسلام میں شادی کی دعوت صرف ایک ہے، اور وہ ولیمہ ہے۔ اس کے لیے حضور ﷺ نے بہت تاکید فرمائی ہے۔ حدیث مبارکہ ہے کہ

اولم ولو بشاة - [بخاری: ۵۱۴۸ - مسلم: ۴۲۸/۹۰]

”ولیمہ ضرور کرو چاہے تمہارے پاس ایک ہی بکری ہو۔“

یہ عرب میں مفلس ہونے کی سب سے بڑی علامت تھی، وہاں تو بھیڑیں اور بکریاں پالی جاتی تھیں۔ لوگوں کے پاس ان کے ریوڑ ہوتے تھے۔ لیکن فرمایا گیا کہ ایک ہی بکری ہے تو وہی ذبح کرو، گوشت پکاؤ اور کھاؤ۔ ایک اور جگہ ارشاد نبوی ﷺ ہے:

إذا دعى احدكم الى الوليمة فلياتها -

[بخاری: ۵۱۷۳ - مسلم: ۱۴۲۹/۹۶]

”جب تم میں سے کسی کو ولیمے کی دعوت دی جائے وہ ضرور جائے۔“

اس سلسلے میں مزید جو کچھ فرمایا گیا اس کے ذریعے سے ہمارے دین اور حضور ﷺ کے فرمودات میں توازن کا ایک نقشہ سامنے آتا ہے۔ فرمایا:

شر الطعام طعام الوليمة يدعى اليه الاغنياء ويترك

الفقراء - [بخاری: ۵۱۷۷ - مسلم: ۱۴۳۲/۱۰۷]

”سب سے برا کھانا ولیمے کا کھانا ہے جس میں مساکین کو چھوڑ کر مال داروں کو بلایا جاتا ہے۔“

اس لیے کہ ولیمہ تو دراصل اپنے دوستوں، احباب، رشتہ داروں اور قرابت داروں کو خوشی میں شریک کرنے کے لیے ہوتا ہے۔ لیکن اسی حدیث کا اگلا کٹرا ہے:

فمن لم يات الدعوة عصي الله ورسوله -

[بخاری: ۵۱۷۷ - مسلم: ۱۴۳۲/۱۰۷]

والوں سے منگواتے ہیں اور وہ بھی سارے گھروالوں کا۔ جہیز نام کی کوئی چیز قرآن و سنت سے ثابت نہیں ہے۔ یہ خالصتاً ہمارے ہندوانہ پس منظر کی پیداوار ہے۔ ہندوؤں کے ہاں جہیز اس لیے ہے کہ وراثت میں لڑکی کا کوئی حصہ نہیں وارث صرف لڑکے ہوتے ہیں۔ بلکہ ہمارے ہاں جاگیرداروں میں بھی روایت یہ ہے کہ جائیداد بیٹوں میں بھی تقسیم نہیں ہوتی۔ کیوں کہ اس طرح تو وہ تقسیم در تقسیم کے باعث چھوٹی سی ملکیت رہ جائے گی، پھر رعب و دبدبہ کہاں رہے گا؟ سومربع زمین اگر دو بیٹوں میں تقسیم ہوگئی تو ہر ایک کے حصے میں پچاس پچاس مربع آئے۔ پھر اگر ان کے چار چار بیٹے ہوئے تو کیا رہ گیا اب وہ شان کہاں رہے گی۔ لہذا صرف بڑا بیٹا وارث ہوتا ہے، باقی سب اس کے کمی کاری۔

جب کہ لڑکیوں کے لیے تو کوئی سوال ہی نہیں کہ وراثت میں حصہ ہو۔ لہذا جب وہ اسے گھر سے رخصت کرتے تھے تو اس وقت کچھ دے دلا دیتے تھے۔ اس کو وہ ”دان دیج“ کہتے تھے کہ یہ ہم خیرات دے رہے ہیں ورنہ یہاں لڑکی کا حق کوئی نہیں یہ ہے جہیز کا پس منظر۔ پھر چوں کہ عام طور پر لوگ چھوٹی چھوٹی بستیوں اور دیہات میں رہتے تھے۔ اور ہندوؤں میں یہ رواج بھی ہے کہ شادی کسی دور کے خاندان سے کرو، قریب میں نہ کرو۔ لہذا جہیز سے لے پھندے مال غنیمت کے ساتھ واپس آتے ہوئے راستے میں چوری چکاری اور ڈاکے کا خطرہ رہتا تھا۔ اس کے لیے جتھ لے کر جانے کی ضرورت ہوئی، جسے بارات کا نام دیا گیا۔ یہ درحقیقت مال غنیمت بحفاظت لانے کا بندوبست ہے۔

اسلام میں جہیز کا قطعاً کوئی تصور نہیں۔ البتہ اس معاملے میں ہمارے ہاں بھی ایک مغالطہ ہے، اسے سمجھ لیجیے۔

حضرت فاطمہ ؑ کو نکاح کے وقت جو سامان دیا گیا اس پر جہیز کے لفظ کا اطلاق جنھوں نے بھی کیا ہے امت پر ظلم ڈھایا ہے۔ آج حضرت فاطمہ ؑ کے جہیز کی بنیاد پر لاکھوں، کروڑوں روپے کا جہیز دیا جا رہا ہے۔ کاردی جا رہی ہے، فلیٹ دیا جا رہا ہے۔ ایک کروڑ پتی کے گھر سے نکل کر لڑکی دوسرے کروڑ پتی کے گھر میں جا رہی ہے تو کروڑوں لے کر جا رہی ہے۔

حضرت فاطمہ ؑ کے جہیز کی حقیقت کیا تھی، یہ سمجھ لیجیے جب شادی کا وقت آیا تو حضور ﷺ نے حضرت علی ؑ کو بلا کر پوچھا:

”علی تمہارے پاس مہر دینے کے لیے کچھ پیسے ہیں؟“ عرض کیا حضور ﷺ میرے پاس تو کچھ نہیں ہے۔ وہ فقرائے صحابہ میں سے تھے، جیسے حضرات ابودرداء، سلمان فارسی اور ابوذر غفاری ؓ تھے۔ یہ درویش صحابہ ہیں۔ حضور ﷺ نے کہا: ”تمہارے پاس ایک زرہ ہوتی تھی۔“ انھوں نے کہا وہ تو ہے۔ (اس سے پہلے حضرت علی ؑ نے جواب نفی میں اس لیے دیا تھا کہ زرہ کوئی دنیاوی دولت نہیں ہے، وہ تو جہاد کے لیے ایک اسلحہ ہے) حضور ﷺ نے فرمایا کہ جاؤ اسے بیچو یا گروی رکھ کر قرض لے کر آؤ۔ اس لیے کہ مہر تو بہر حال دینا ہے۔ چنانچہ حضرت علی ؑ اپنی زرہ لے کر بازار گئے۔ حضرت عثمان نے وہ تمیں یا بعض روایات کے مطابق تین سو درہم میں خرید لی۔ عجب بات دیکھئے کہ حضرت عثمان ؓ نے چند دنوں کے بعد اسے ہدیۃ واپس کر دیا۔ خرید اس لیے تھی کہ اگر حضرت علی ؑ کو ویسے کچھ رقم کی پیشکش کرتے تو ان کی عزت نفس کو ٹھیس پہنچتی کہ مجھے خیرات دے رہے ہیں۔ چنانچہ اس وقت دراہم کے عوض خرید کر بعد میں ہدیۃ پیش کر دی۔ حضرت علی ؑ نے وہ پیسے حضور ﷺ کے سامنے لا کر رکھ دیئے۔ اس رقم کا کچھ حصہ آپ ﷺ نے گھر کے اندر بھجوا دیا تاکہ دہن کو تیار کرنے کے لیے کسی اچھے لباس اور خوشبو کا انتظام کیا جاسکے۔ باقی رقم سے یہ سامان بنایا:

ایک گدا جس میں کھجور کی چھال بھری ہوئی تھی، دو تکیے، ان میں بھی کھجور کی چھال بھری ہوئی تھی، پانی لانے کے لیے ایک مشکیزہ، گندم میسر ہو یا جو تو اسے پینے کو ایک چمکی، ایک دو برتن، یہ ان پیسوں سے خریدی ہوئی چیزیں تھیں جو حضرت علی ؑ نے اپنی زرہ بیچ کر حاصل کیے تھے۔ حضور ﷺ نے اپنی جیب سے ایک پیسے کی بھی کوئی شے نہیں دی، جسے جہیز کہا جاسکے۔

حضور ﷺ کی دو بیٹیوں کے نکاح تو مکہ مکرمہ میں ہو چکے تھے، جب کہ حضرت فاطمہ ؑ اور حضرت ام کلثوم ؑ کے نکاح ہجرت کے

بعد میں ہوئے۔ ام کلثوم رضی اللہ عنہا حضرت عثمان رضی اللہ عنہ کے ہاں جاری تھیں۔ وہاں چوں کہ بھرا گھر تھا اور ضرورت کی ہر شے موجود تھی اس لیے کوئی چیز دینے کا ذکر نہیں ملتا۔ ذرا غور کیجیے کہ یہ کیسے ہو سکتا ہے کہ نبی اکرم ﷺ اتنی بے انصافی کرتے کہ ایک بیٹی کو تو جہیز دیتے جب کہ دوسری کو نہ دیتے۔ جہیز کی اس لعنت کی جڑ کاٹنا آسان نہیں ہے۔ باقی سارے کام ہو جائیں گے لیکن یہ مسئلہ دولت کا ہے اور ﴿وانہ لحب الخیر لشدید﴾ کے مصداق انسان کو دولت بڑی پیاری ہے۔

لڑکے والے جہیز مانگتے ہیں اور لڑکی والے مجبور ہیں کہ انھوں نے اپنی بیٹیوں کے ہاتھ پیلے کرنے ہیں انھیں ساری عمر اپنے ہاں بٹھائے تو نہیں رکھنا۔ وراثت میں لڑکی کا حق ہونے میں کوئی شک نہیں، لیکن منطقی طور پر میں یہ کہتا ہوں کہ اگر بیٹی کا کوئی حق نہ ہوتا تب بھی ٹھیک تھا۔ دیکھئے شادی اگر چہ لڑکی کی بھی ضرورت ہے اور لڑکے کی بھی، عورت بغیر شوہر کے اور مرد بغیر بیوی کے نامکمل ہیں، لیکن مہر لڑکا دیتا ہے۔ اسی طرح نان نفقہ کا ذمہ دار بھی لڑکا ہے لڑکی پر تو کوئی مالی بوجھ ہے ہی نہیں۔ اس لیے اگر وراثت میں اس کا کوئی حصہ نہ ہوتا تب بھی یہ بات محال عقلی نہیں تھی۔ لیکن ایسا نہیں ہوا، شریعت اسلامی نے عورت کو وراثت میں حصہ دار بنایا ہے۔ فرق صرف یہ ہے کہ لڑکے کے مقابلے میں اسے آدھا ملے گا۔ اسی طرح باپ کے مقابلے میں ماں کو آدھا ملے گا۔

بہر حال جس معنی میں جہیز آج ہمارے ہاں رواج پا چکا ہے، یہ شریعت کے بالکل منافی ہے۔ یہ جو چیزیں میں نے بیان کی ہیں ان سب میں اگر آپ غور کریں تو پتا چلے گا کہ اصل فلسفہ یہ ہے کہ شادی کے معاملے میں لڑکی والے پر ایک پیسے کا بھی بوجھ نہ ہو۔ آخر والدین نے بچی کو پالا پوسا ہے، تعلیم دلائی ہے، کوئی تہذیب دی ہے، اب وہ لڑکی آپ کے حوالے کر رہے ہیں۔ یہ انتہائی بے شرمی اور بے غیرتی ہے کہ آپ ان سے مزید کچھ طلب کریں۔ اس لیے سارا بوجھ لڑکے والے پر ہے، کیوں کہ گھر اس کا آباد ہو رہا ہے۔ لہذا مہر وہ دے گا، ولیمہ وہ کرے گا، نان نفقہ کا ذمہ دار وہ ہوگا، لڑکی والے کا خرچ صفر۔ نہ اس کے گھر پر بارات آئی ہے، نہ اس نے کوئی شامیانے لگانے ہیں، نہ کسی

دعوت طعام کا انتظام کرنا ہے، نہ اسے چھوہارے تقسیم کرنے ہیں۔ یہ ایک انتہائی انقلابی تصور ہے جو میں آپ کے سامنے دلائل کے ساتھ پیش کر رہا ہوں۔

اسلام کی معاشرت کا یہ فلسفہ ہے کہ شادی بیان کے اندر لڑکی والے پر کوئی بوجھ نہ آئے۔ اگر کسی کی چار پانچ بیٹیاں ہیں تو اسے ان کی شادی کے لیے فکر مند ہونے کی کوئی ضرورت نہیں۔ اسے کوئی خرچ کرنا ہے۔ مالی بوجھ سارے کا سارا لڑکے والے اٹھائیں گے۔ آخری اصلاح ہم نے خطبہ نکاح کے معاملے میں کی۔ کوئی بھی خطبہ درحقیقت تعلیم و تربیت کے لیے ہوتا ہے۔ حضور ﷺ کے زمانے میں نہ مدرسہ تھا، نہ کالج، نہ کتابیں، قرآن بھی پورا ایک جلد کے اندر کسی کے پاس موجود نہیں تھا۔ نہ کوئی ویڈیو اور آڈیو ذرائع تھے۔ تعلیم کا طریقہ بس یہی تھا کہ کسی بھی موقع پر جب مسلمان جمع ہوں جیسے کسی نکاح کی تقریب میں، نماز عیدین و جمعہ کے لیے، لشکر کی روانگی کے وقت، کسی بیرونی وفد کی آمد کے موقع پر تو خطبہ دیا جائے گا، اس خطبے ہی میں ساری تعلیم ہوتی تھی۔

سب سے مکمل اور سب سے زیادہ دیا جانے والا خطبہ وہ ہے جو جمعہ کے دن دیا جاتا ہے لیکن اب فرق یہ واقع ہو گیا ہے کہ ہمارے ہاں جو مسنون خطبے پڑھے جاتے ہیں وہ تو ہماری سمجھ میں نہیں آتے۔ ع ”زبان یار من عربی ومن عربی فی دامن“

دیہات میں تو خطبہ پڑھنے والے کو بھی نہیں پتا ہوتا کہ میں کیا پڑھ رہا ہوں۔ وہ کتاب کھول کر انک انک کر پڑھ رہا ہوتا ہے، البتہ شہروں میں مساجد کے اندر علماء ہیں جو کتاب سے پڑھے بغیر زبانی بھی خطبہ دے دیتے ہیں۔ ایک اور بات میں آپ کو بتاؤں، دور جاہلیت میں نکاح کے موقع پر دو خطبے ہوا کرتے تھے۔ ایک خطیب لڑکی والوں کی طرف سے ہوتا تھا، جو کھڑے ہو کر لڑکی کے خاندان کی شان و شوکت پر تقریر کرتا کہ ہمارے بزرگ ایسے تھے، ہماری یہ حیثیت اور عزت تھی، ہمارا یہ دبدبہ تھا۔ پھر ایک خطیب لڑکے والوں کی طرف سے کھڑا ہو جاتا تھا جو اپنے خاندان کی عظمت کا راگ الاپتا تھا۔ ان دو خطبوں کو حضور ﷺ نے ایک خطبہ بنا دیا۔ اس میں حمد و ثناء اللہ کے لیے رکھی اور قرآن مجید سے

دوسرے کے حقوق و فرائض بہتر انداز سے پورا کر سکے گا۔ اس سلسلے میں علمائے کرام اہم ذمہ داری ادا کر سکتے ہیں۔ اگر وہ طے کر لیں کہ ہم مسجد میں ہی نکاح پڑھائیں گے اور ان آیات کو مختصراً تشریح کے ساتھ بیان کریں گے۔



چار آیتیں جمع کر دیں۔ یہ تعلیم کا ذریعہ تھا، لیکن آج ہمارے ہاں نکاح خواں اسے کوئے میں بیٹھ کر ایسے سناتا ہے جیسے صرف دولہا کو کچھ سنانا مقصود ہو۔

عرب میں خطبہ کھڑے ہو کر دیا جاتا تھا اور یہی اس کا صحیح طریقہ ہے۔ خطبے کے ساتھ کم سے کم اس کا ترجمہ اور کچھ وضاحت بھی بیان کی جانی چاہیے، جیسے جمعہ کے اجتماع میں عربی خطبہ بھی پڑھا جاتا ہے لیکن اس کے ساتھ کوئی وعظ و نصیحت اور تعلیم و تلقین بھی ہوتی ہے۔ البتہ آج کل اکثر و بیشتر دیکھنے میں یہی آتا ہے کہ یا تو اختلافی مسائل پر دھواں دار تقریریں ہوتی ہیں یا پھر سیاسی مسائل کو موضوع بنایا جاتا ہے۔ خطبہ جمعہ کے بارے میں مسلم شریف کی روایت ہے:

كانت للنبي صلى الله عليه وسلم خطبتان يجلس بينهما -

”حضور ﷺ کے دو خطبے ہوتے تھے جن کے درمیان آپ تھوڑی دیر کے لیے بیٹھتے تھے“ جیسے ہمارے خطیب بیٹھتے ہیں۔

چوں کہ سننے والوں کی زبان عربی تھی، اس لیے تذکیر خود بخود ہو جاتی تھی۔ ادھر حضور ﷺ کے قلب مبارک سے بات نکلتی ادھر ان کے دلوں میں اتر جاتی۔ لیکن اب خطبہ نکاح کے ساتھ اس کا ترجمہ اور کسی نہ کسی درجے میں اس کا مفہوم بھی بیان ہونا چاہیے۔ نکاح کے موقع پر قرآن مجید کی جن چار آیات کو تلاوت کیا جاتا ہے۔ ان میں بار بار تقویٰ کا ذکر آتا ہے۔ ذہن میں یہ بات بھی آتی ہے کہ ان چار آیات کی بجائے، کوئی اور چھوٹی سورۃ بھی شامل کی جاسکتی تھی، مثال کے طور پر ”سورۃ اخلاص“ پڑھ لی جاتی۔ اس کی بھی چار آیات ہیں۔ یا ”سورۃ العصر“ تلاوت کی جاتی جس کی بڑی اہمیت بیان کی گئی ہے۔

لیکن ان چار آیات کو موقع محل کی مناسبت سے شامل کیا گیا۔ ان آیات میں دونوں خاندانوں کے لیے بڑی وعید ہے اور ان کی اصلاح کا بہت بڑا پہلو بیان کیا گیا ہے۔ جب ان آیات کو با ترجمہ بیان کیا جائے گا تو دونوں خاندان اپنی اپنی ذمہ داریوں کو بطریق احسن سمجھ سکیں گے اور تقویٰ کا مفہوم اگر سمجھ آ جائے تو نیا وجود میں آنے والا خاندان ایک

السرلسین
پرائیویٹ لمیٹڈ
HSA & UMRA SERVICE
AL-SUDAIS

ابیک اللہم لبیک
الحمد لله

ایک صراط ذی رابطہ کریں

عمرہ

2008ء

شروع ہے

سے تین کچھ بہترین سہولیات کے ساتھ
سلفی بھائیوں کا اپنا ادارہ

14، 16، 21، 23 دن کے پرکشش ٹیکٹ و ٹرپ ہیں

G-17 گورنمنٹ روڈ نزد مسلم ٹاؤن موٹر لاہور

فون: 042-6115045 ٹیکس: 042-5858604

محمد اعظم خاں 0300-4395992 حافظ نصر اللہ بھٹی 0300-4341992

شیخ خالد مسعود بھنداری رحمۃ اللہ علیہ

محمد رفیق زاہد، مدیر التعليم دار الحدیث راجوال

وسفید رنگ، آنکھوں پر نظر کی عینک اور ان کے ہمراہ ان کے لحنت جگر شیخ فرقان مسعود تھے۔ کہنے لگے یہ میرے بر خور دار فرقان ہیں جو دفتر میں اسسٹنٹ انجینئر ہیں۔ پھر میرے کام کی تفصیلات بتائیں اور مجھے اپنے ساتھ ڈی سی روڈ پر ایک کوٹھی میں لے گئے۔ میں نے سمجھا کہ یہ کوٹھی شیخ خالد صاحب کی ہوگی لیکن چند دن بعد پتا چلا کہ ان کا تو اپنا ذاتی مکان بھی نہیں۔ کسی کے مکان میں رہائش پذیر ہیں۔ اور یہ مکان جس میں شیخ صاحب مجھے لے کر گئے تھے یہ جماعت کے دیرینہ خادم اور علماء کے قدر دان شیخ عارف جاوید محمدی رحمۃ اللہ علیہ اور ان کے بھائیوں کا مکان ہے۔ محترم جاوید صاحب جمعیۃ احیاء التراث کویت میں برصغیر کے مندوب ہیں۔

اب شیخ خالد مسعود کی جماعتی خدمات کا جائزہ لیتے ہیں۔ بنیادی طور پر یہ خاندانی اعتبار سے مسلک اہل حدیث سے وابستہ نہ تھے۔ ۱۹۸۶ء میں آپ نے جب اس ادارے کی ملازمت اختیار کی تو اکثر و بیشتر علمائے کرام سے ملاقات رہتی اور مسائل پر گفتگو ہوتی رہتی اور جماعت کے عظیم محسن شیخ عارف جاوید محمدی رحمۃ اللہ علیہ کے ساتھ بھی ان کے دیرینہ تعلقات تھے اور شیخ عارف جاوید محمدی صاحب خاندانی اہل حدیث تھے۔ ان کی مسلسل محنت اور کوشش سے شیخ خالد صاحب نے مسلک اہل حدیث قبول کیا اور پھر بذات خود بڑی سنجیدگی کے ساتھ صحیح بخاری شریف (مترجم) برصغیر کے معروف عالم دین مولانا محمد داؤد راز رحمۃ اللہ علیہ کا ترجمہ شیخ صاحب کے لیے انڈیا سے منگوایا جو یقیناً شیخ عارف جاوید صاحب کے لیے صدقہ جاریہ رہے گا۔

شیخ خالد مرحوم نے صحیح بخاری کا مطالعہ بڑے ذوق سے کیا اور پکے عامل الحدیث بنے اور ان کی تربیت دواور بزرگوں کی محنت کا حاصل بھی ہے۔ ان دونوں میں سے ایک جماعت کے بزرگ عالم دین مولانا چراغ دین صاحب جو اصلاً نور پور کے رہنے والے تھے۔ بعد ازاں قلعہ دیدار سنگھ میں منتقل ہوئے۔ ہمارے بزرگ حافظ عبدالمنان نور پوری

فروری ۱۹۹۹ء کی بات ہے جب راقم ملازمت کے سلسلے میں گوجران والا لجنۃ المساجد کے دفتر میں حاضر ہوا۔ گوجران والا شہر میرے لیے بالکل اجنبی تھا۔ اُن دنوں یہ دفتر لوہے والے بازار میں واقع تھا۔ رحمان ہارڈویئر کی معرفت جب میں دفتر پہنچا تو وہاں دو آدمیوں کو موجود پایا۔ ان میں ایک صاحب تو بالکل نوجوان اور دوسرے جناب شیخ خالد مسعود بھنداری تھے۔ چہرے مہرے سے ماشاء اللہ یکے سلفی نظر آتے تھے۔ تعارف کے بعد میں نے عرض کی اللہ آباد قصور سے حاضر ہوا ہوں۔ فرمانے لگے کافی دیر سے آپ کے انتظار میں بیٹھے ہیں۔ میرے ذہن میں دفتر کا جو تصور تھا یہ دفتر اس کے بالکل برعکس پایا۔ کیوں کہ عربوں کے مزاج سے میں اچھی طرح واقف تھا۔ لیکن کچھ لوگ سادہ مزاج ہوتے ہیں ان کا ہدف خوبصورت عمارت اور فرنیچر نہیں ہوتا بلکہ کام، کام اور صرف کام ہوتا ہے۔ یہی کیفیت ہمارے اس ادارے کی تھی جس کے ذریعے سیکڑوں مساجد اللہ کے فضل و رحمت سے تعمیر ہوئیں اور تازہ ہوز سلسلہ جاری ہے۔ اللہ تعالیٰ اس ادارے کو اور اس کے تمام کارکنان اور رفقاء کو سلامت رکھے، آمین یا رب العالمین۔

مکتب کی یہ سادگی اور اس کا تعمیری کام رفقاء مکتب کی للہیت اور خلوص کا نتیجہ ہے۔ جس سے مسلک اہل حدیث کو بے حد فائدہ پہنچا اور اب تک سانی کی نوازش جاری ہے۔

آدم برسر مطلب! اب اپنے مدوح شیخ خالد مسعود رحمۃ اللہ علیہ کی طرف آتے ہیں۔ میری ان سے یہ پہلی ملاقات تھی اور اس ملاقات کا سبب میرے عظیم محسن اور مربی استاذ العلماء، مفتی جماعت اور جامع ترمذی کے حششی حضرت حافظ ثناء اللہ مدنی معنات اللہ بطول حیات بنے۔ ان کی شفقت اور پیار کا نتیجہ تھا کہ مجھے اس ادارے میں رہ کر مسلکی خدمت کا موقع بھی میسر آیا۔ شیخ خالد مسعود کا بارونق چہرہ اور چہرے پر سنت رسول محفوظ جو پورے سینے کو ڈھانپنے ہوئے تھی۔ خوب صورت سرخ

صاحب نے انہی کی توجہ اور محنت سے علم دین سیکھا جو ماشاء اللہ جامعہ محمدیہ گوجران والا میں شیخ الحدیث کے منصب پر فائز ہیں۔ دوسرے بزرگ حاجی عبدالحق ناگی مرحوم تھے۔ وہ بھی دیندار اور امانت و دیانت کے پیکر تھے اور گوجران والا کی جماعت کے انتہائی مخلص کارکن تھے۔ ان سے جب بھی ملاقات ہوئی بس ایک بات کی تاکید فرماتے اخلاص کے ساتھ کام کریں۔ خود اپنے اخلاص کا یہ حال تھا کہ اپنے ذاتی کام کے لیے ادارے کی پینسل بھی استعمال نہ کرتے تھے ان دونوں کے زیر سایہ شیخ صاحب مرحوم نے تربیت پائی۔ حسابات کے لیے شیخ صاحب کو ادارے میں متعین کیا گیا۔ کیوں کہ آپ حساب کے بڑے ماہر تھے اور ان کی عصری تعلیم قدیم دور کا میٹرک تھی۔ حسابات میں مہارت اپنے ذاتی کاروبار کی وجہ سے ہوئی۔ کیوں کہ ان کا چاول کا ذاتی کارخانہ تھا جس کے حسابات شیخ صاحب کے ذمے تھے۔ ادارے میں آکر صرف حسابات ہی نہیں بلکہ ادارے کے تمام کاموں کو بڑے اخلاص اور دلچسپی سے کرتے تھے۔

لجۃ المساجد میں آکر صرف اکاؤنٹ ہی نہ تھے بلکہ انجینئر بھی تھے۔ جب کہ انجینئرنگ کی تعلیم آپ نے باقاعدہ حاصل نہیں کی تھی جب آپ کی امانت و دیانت کو اچھی طرح پرکھا گیا تو ادارہ کی تمام ذمہ داریاں ان کے کندھوں پر ڈال دی گئیں۔ ہر منصوبے پر خود پہنچتے اور ٹھیکیدار کی پوری پوری راہنمائی فرماتے۔ ہر مشروع کا اسٹیپ خود لگاتے ہمیشہ آپ کا معمول رہا کہ دن کو سفر اور رات کو حسابات مکمل کرنا ایک ایک پیسے کا حساب لگاتے جب تک حساب مکمل نہ ہوتا آرام نہ کرتے۔ محنت و شوق اور لگن اتنی کہ قبلہ رخ متعین کرنے کے لیے ہر ضلع کی ڈگریاں نکالی ہوتی تھیں اور محکمہ موسمیات کے افسران کے ساتھ بھی تبادلہ خیال کرتے رہتے تھے تا کہ قبلہ رخ کے تعین میں کوئی فرق نہ آئے۔ ہر مسجد کی جگہ کی تقسیم اس طرح لگاتے کہ ایک انچ بھی جگہ ضائع نہ ہونے دیتے اور تعمیر کام اتنا معیاری کہ کوئی مثال نہیں دی جاسکتی۔ ادارہ کے زرمبادلہ کو جماعتی امانت تصور کرتے، فضول خرچی نام کی کوئی چیز ان میں نہ تھی۔ راقم آثم کو ان کے ہمراہ متعدد مرتبہ سفر کا اتفاق ہوا۔ پنجاب بھر کے سفروں میں ان کی رفاقت رہی لیکن کبھی ہولنگ نہیں کی۔ کسی بھی سفر پر جاتے ہوئے اکثر ہماری خوراک بھنے ہوئے چنے اور سادہ پانی ہوتی۔ طبیعت میں سادگی اس قدر تھی کہ تکلفات کو کبھی قریب نہ لاتے۔ گاڑی

میں ہمیشہ کچھلی سیٹ پر بیٹھتے اور دوران سفر آیہ الکرسی اور ورد ابراہیمی کا وظیفہ زبان پر جاری رہتا۔ دوران سفر بلا ضرورت نہ بولتے اور تیز رفتاری سے گریز کرتے۔ یہ بھی تاکید فرماتے کہ رات کو سفر ہرگز نہیں کرنا۔

شیخ خالد مسعود جو ۱۹۳۷ء کو ایمین آباد گوجران والا میں پیدا ہوئے۔ مکمل عصری تعلیم اپنے اسی قصبے میں حاصل کی۔ عصری تعلیم میٹرک تھی۔ دینی مسائل کا مطالعہ بذات خود کیا اور بہت سے مسائل سے واقف ہو گئے۔ ﴿تِلْكَ الْآيَاتُ نَدَاوَلَهَا بَيْنَ النَّاسِ﴾ ”یہ اللہ کا فیصلہ ہے ایام میں تبدیلی آتی رہتی ہے۔“ اسی طرح ان کے کاروبار میں بھی کچھ خسارہ ہو گیا اور کچھ وقتی مشکلات کا سامنا کرنا پڑا۔ بالآخر ۱۹۸۶ء میں لجنۃ المساجد میں ملازمت اختیار کی اور اپنے کارخانہ کو فروخت کر کے رقم مکان کی تعمیر پر خرچ کی اور کچھ قرض لیا جس کے بارہ میں ہمیشہ فکر مند رہتے اور کہا کرتے کہ جب مجھے موت آئے تو مجھ پر قرض کا بار نہ ہوا وفوت ہونے سے پہلے اپنا مکمل قرض اتار چکے تھے۔

انتہائی ملنسار، فخر و تکبر نام کی کوئی چیز ان میں نہ پائی جاتی تھی۔ لباس میں سادگی اور طبیعت میں نفاست، گفتگو میں سنجیدگی بدرجہ اتم تھی۔ مسائل کے مطالعے کے ساتھ ساتھ تاریخ کے مطالعہ کا بھی بے حد ذوق تھا۔ ۲۰۰۶ء میں بیمار رہنے لگے علاج میں کوئی کسر نہ چھوڑی گئی اور بیماری میں مزید شدت آگئی تو ۹ فروری ۲۰۰۶ء کو احسان ہسپتال لاہور میں علاج کے لیے آ گئے۔ ۱۱ فروری ۲۰۰۶ء کو ڈاکٹروں نے جواب دے دیا۔ مسلسل بے ہوشی کے عالم میں تھے۔ ان کے بڑے بیٹے فرقان صاحب ان کی خدمت پر مامور تھے۔ ۱۱ فروری شام کے وقت ہسپتال سے فارغ کر دیا گیا اپنے گھر گوجران والا میں پہنچ کر رات ساڑھے گیارہ بجے سفر آخرت پر روانہ ہو گئے، ان اللہ وانا الیہ راجعون۔

مرحوم کی نماز جنازہ دو دفعہ پڑھائی گئی۔ علماء و نمازی حضرات شریک تھے۔ پہلی دفعہ نماز جنازہ حافظ عبدالمنان نور پوری صاحب نے جامع مسجد سید نواب صدیق الحسن خان میں پڑھائی۔ یہ مسجد شیخ خالد نے تعمیر کرائی تھی۔ اور دوسری مرتبہ ان کے آبائی قصبہ ایمین آباد میں مولانا بشیر طیب صاحب نے پڑھائی۔ امانت و دیانت کے پیکر اور لجنۃ المساجد کے روح رواں کو ۱۲ فروری ۲۰۰۶ء کو ان کے آبائی گاؤں میں سپرد خاک کیا گیا۔

اللہ تعالیٰ مرحوم کی بشری لغزشوں کو معاف فرما کر ان کے درجات کو بلند فرمائے اور جنت الفردوس میں اعلیٰ مقام عطا فرمائے، آمین یا رب العالمین۔

فہرست اردو کتب

مکتبہ محمد عطاء اللہ حنیف بھوجیانی رحمہ اللہ

- ۲۹۷ء ۱ مولانا محمد منظور نعمانی
۱۶۷ ل اسلام کیا ہے؟ ص: ۲۳۱، مجلس نشریات اسلام کراچی۔ س، ن
۲۹۷ء ۲ مولانا وحید الدین خان
۱۳۴ ل الاسلام، ص: ۱۷۵، المکتبہ الاشرفیہ لاہور ۱۹۷۵ء
۲۹۷ء ۳ مولانا وحید الدین خان
۴۴۴ ت تبلیغی تحریک، ص: ۹۶، المکتبہ الاشرفیہ لاہور۔ س، ن
۲۹۷ء ۴ دکتور محمد خلیل ہراس، مترجم: حافظ محمد اسلم
۶۷۷ ت تحریک وہابیت اور اس کا پس منظر، ص: ۹۱، ادارۃ الاسلامیہ
فیصل آباد۔ س، ن
۲۹۷ء ۵ نعیم الحق نعیم
۷۰۷ د دعوت و اصلاح کے چند اہم اصول، ص: ۱۲۲، رضیہ شریف
ٹرسٹ لاہور۔ س، ن
۲۹۷ء ۶ غلام احمد حریری
۳۴۳ ح اسلامی دستور حیات، ص: ۴۴۲، پولیمر پبلی کیشنز لاہور ۱۹۹۰ء
۲۹۷ء ۷ خواجہ عباد اللہ اختر
۳۰۵ م مذاہب اسلامیہ، ص: ۳۳۳، ادارہ ثقافت اسلامیہ
لاہور ۱۹۵۲ء
۲۹۷ء ۸ ڈاکٹر عمر فاروق ڈوگر
۹۴۴ ت تحقیق کے بنیادی عوامل و ارکان (قرآن کی نظر میں)،
ص: ۱۴۳، ڈائریکٹر سید مودودی بین الاقوامی انسٹی ٹیوٹ
لاہور ۱۹۹۹ء
۲۹۷ء ۹ محمد سہیل عمر
۹۴۴ ر روایت، ص: ۷۴، مکتبہ روایت لاہور ۱۹۸۳ء
۲۹۷ء ۱۰ محمد اسماعیل سلفی
۳۰۷ ت تحریک آزادی فکر اور شاہ ولی اللہ کی تجدیدی مساعی،
ص: ۲۴۸، مکتبہ نذیریہ قصور ۱۹۶۶ء
۲۹۷ء ۱۱ مسعود عالم ندوی
۶۲۵ م ہندوستان کی پہلی اسلامی تحریک، ص: ۱۷۹، مطبوعات
سلیمانی لاہور ۱۹۷۹ء

- ۲۹۷ء ۱۲ محمد صلاح الدین
۸۱ ب بنیادی حقوق، ص: ۳۳۶، ادارہ ترجمان القرآن
لاہور ۱۹۷۸ء
۲۹۷ء ۱۳ صوفی نذیر احمد کاشمیری
۴۴۴ ل انسانی معاشرے کی پائیداری وابدی بنیادیں، ص: ۴۷،
مکتبہ مسلم بربر شاہ سری نگر
۲- حقیقت دین، تجدید دین، تفرقہ فی الدین کا مفہوم، اور
مودودی اور ان کی جماعت کے کلی دین کی حقیقت، مولانا
صوفی نذیر احمد کاشمیری
۲۹۷ء ۱۴ ڈاکٹر حافظ حقانی میاں قادری
۶۶۶ د دینی مدارس، ص: ۷۷۲، فضلی سنز لمیٹڈ کراچی ۲۰۰۲ء
۲۹۷ء ۱۵ سفیر اختر
۴۹ پ پاکستانی جامعات میں عربی زبان و ادب اور علوم اسلامیہ
میں تحقیق، ص: ۲۴، ندوۃ المعارف لاہور ۱۹۹۹ء
۲۹۷ء ۱۶ حافظ نذر احمد
۴۱ ج جائزہ مدارس عربیہ اسلامیہ مغربی پاکستان، ص: ۸۴۶،
انجمن حمایت اسلام پریس لاہور ۱۹۶۰ء
۲۹۷ء ۱۷ صوفی نذیر احمد کاشمیری
۴۴۴ ج جہاد اعظم کی تیاری، ص: ۱۱۲، مکتبہ السلفیہ لاہور۔ س، ن
۲۹۷ء ۱۸ پروفیسر محمد نواز چوہدری
۸۵ ت تفہیم اسلامیات، ص: ۲۶۴، قریشی برادرز پبلشرز
لاہور ۱۹۹۱ء

۲۹ء۱۰۴ حافظ محمد الیاس اثری

۱۹۹) اوصاف مؤمن، ص: ۷۷، محمد یوسف ملک نزد صغیر پارک روڈ

گوجرانوالہ ۱۹۸۹ء

۲۹ء۱۰۴ پروفیسر سید اللہ بخش گیلانی

۶۵) آیات بینات، ص: ۱۲۰، انجمن تہذیب الاسلام لاہور ۱۹۶۵ء

۲۹ء۱۰۴ محمد اسحاق

۳۷) صداقت قرآن، ص: ۳۲، ادارہ کتاب و حکمت فیصل آباد۔

س، ن

۲۹ء۱۰۴ ڈاکٹر اسرار احمد

۳۸) جہاد بالقرآن، ص: ۱۵۶، انجمن خدام القرآن لاہور۔ س، ن

۲۹ء۱۰۴ ڈاکٹر اسرار احمد

۳۸) مسلمانوں پر قرآن مجید کے حقوق، ص: ۸۰، انجمن خدام

القرآن لاہور ۱۹۸۲ء

۲۹ء۱۰۴ محمد تقی عثمانی

۶۶) مقدمہ معارف القرآن، ص: ۴۰، ادارۃ المعارف

کراچی ۱۳۹۲ھ

۲۹ء۱۰۴ مولانا محمد منظور نعمانی

۶۷) قرآن آپ سے کیا کہتا ہے؟ ص: ۳۴۴، مجلس نشریات

اسلام کراچی ۱۹۸۲ء

۲۹ء۱۰۹ مولانا محمد عبدہ الفلاح

۵۱) تاریخ قرآن جمع و تدوین اور مصاحف عثمانی، ص: ۹۲،

عبد اللہ سلیم ناظم نشر و اشاعت دار الحدیث منڈی راجووال

ساہیوال۔ (مجموعہ ۴ کتب)

۲۔ فہم قرآن کے بنیادی اصول، ص: ۲۳، مولانا محمد عبدہ

الفلاح

۳۔ اتباع الرسول بصریح المعقول، شیخ الاسلام ابن تیمیہ رحمہ اللہ،

ص: ۳۶، مترجم: عبد الرحمن عزیز

۴۔ دین الفطرت، علامہ عبد العزیز، ص: ۵۸

۲۹ء۱۰۴ اکبر شاہ خان نجیب آبادی

۶۱۸) فصل الخطاب، ص: ۱۲۰، مکتبہ عبرت نجیب آبادی (یو پی)

۱۹۳۷ء

۲۹ء۱۰۴ ڈاکٹر شیخ احمد دیدات، مترجم: عنایت اللہ

۹۷) قرآن مجرہ جاوداں، ص: ۱۲۳، الکتب والسنة لاہوری

چونیاں سٹی قصور۔ س، ن

۲۹ء۱۰۴ سید محمد رفائی

۳۷) تفسیر رفائی کی خصوصیات، ص: ۱۶، دینی کتب خانہ رفائی

منزل لاہور۔ س، ن

۲۹ء۱۰۴ حافظہ سیدہ سعدیہ

۶۹۲ ز زینت القرآن، ص: ۶۴، المدینہ سٹریٹ عمر کالونی مصطفیٰ

آباد لاہور ۲۰۰۲ء

۲۹ء۱۰۴ مولانا محمد شہاب الدین ندوی

۸۱) اسلام اور عصر حاضر، ص: ۱۵۹، المکتبۃ الاشرفیہ جامعہ اشرفیہ

لاہور ۱۹۸۸ء

۲۹ء۱۰۴ حکیم سید عبدالرحمن شاہ

۳۴) احکام القرآن، ص: ۱۱۲، ادارہ تبلیغ اسلام اہل حدیث جام

پور۔ س، ن

۲۹ء۱۰۴ عبد الرحمن عاجز

۱۴) انسان نشان رحمان، ص: ۵۸۴، رحمانیہ دارالکتب فیصل آباد

۱۹۹۳ء

۲۹ء۱۰۴ شاہ عبد الرحیم صاحب

۳۵) عظمۃ القرآن، ص: ۱۶، شافعی پرنٹنگ پریس سہارنپور۔ س، ن

۲۹ء۱۰۴ ابن عبد اللہ

۵۸) سبیل المؤمنین، ص: ۱۴۴، کمال بک ڈپوسٹر روڈ گجرات

۱۹۹۵ء

۲۹ء۱۰۴ علی اکبر، مترجم: میاں محمد افضل

۹۰) اسرائیل قرآن کی روشنی میں، ص: ۲۲۴، شاہکار بک

فاؤنڈیشن کراچی ۱۹۹۲ء

۷۔ عید میلاد النبی ﷺ کی شرعی حیثیت (فتویٰ) عبدالعزیز بن عبد اللہ بن باز، مترجم: محمود احمد غنصفر، ص: ۱۶

۱۰۳ء ۲۹۷ مولانا محمد ابراہیم میر سیالکوٹی

۷۹۷ ح حلاوة القرآن بتلاوة القرآن، ص: ۶۵، ادارة التبلیغ نظام آباد دوزیر آباد س، ن

۱۰۳ء ۲۹۷ پروفیسر محترمہ نسیم اختر ایم۔ اے

۸۸ ن امام شوکانی اور تفسیر فتح القدیر، ص: ۴۲، شیخ محمد اشرف ناشران قرآن مجید و تاجران کتب لاہور ۱۹۹۳ء

۱۰۳ء ۲۹۷ حمید نسیم

۸۸ ت ایک جائزہ تعارف الفرقان، ص: ۳۴، فضل سنز لمیٹڈ لاہور۔ س، ن

۱۰۳ء ۲۹۷ محمد یوسف اصلاحی

۷۰ د درس قرآن، ص: ۸۰، اسلامک پبلی کیشنز لمیٹڈ لاہور ۱۹۹۳ء

۱۰۷ء ۲۹۷ ڈاکٹر اسرار احمد

۳۸ ل مطالعہ قرآن حکیم کا منتخب نصاب (نصف اول)، ص: ۷۲، انجمن خدام القرآن لاہور۔ س، ن

۱۰۷ء ۲۹۷ آ مندرضیہ سلطانہ

۱۰۳ء ۲۹۷ ترتیل القرآن، ص: ۱۱۱، قرآن اکیڈمی اردو بازار لاہور ۱۹۹۷ء

۱۰۳ء ۲۹۷ امام بیگی، بن شرف الدین نووی

۹۱ آ آداب حاملین قرآن، ص: ۱۲۰، مکہ کتاب گھر اردو بازار لاہور ۱۹۹۹ء

۱۰۷ء ۲۹۷ حافظ محمد الدین صاحب

۴۲ م معلم القرآن میزان الفرقان، ص: ۱۲۴، درسی پرنٹنگ پریس گجرات۔ س، ن

۱۰۷ء ۲۹۷ انصار زیر محمدی

۵۶۸ ب بسم اللہ کے فضائل و احکام، ص: ۱۴۱، آفس جمعیت اہل حدیث ۹۸ سوداگر محلہ بھیبوٹی ۱۹۹۳ء

۱۰۳ء ۲۹۷ پروفیسر حافظ محمد فاروق

۱۹ ج چشمہ رحمت، ص: ۱۲۸، مدرسہ تجوید القرآن رحمانیہ اسلامیہ پارک لاہور ۱۹۹۷ء

۱۰۳ء ۲۹۷ ابو جنید عمر لوہی

۹۴ ع اللہ کی کتاب، ص: ۲۴، زیدی پرنٹرز ریلوے روڈ بہاولپور۔ س، ن

۱۰۳ء ۲۹۷ ابو موسیٰ کریم

۴۵ ک قرآن مجید اور ہمارے علمائے کرام، ص: ۶۷، ادارہ فکر اسلامی کراچی ۱۹۹۳ء

۱۰۳ء ۲۹۷ عبدالرحمن کیلانی

۹۳ آ آئینہ پرویزیت (حصہ سوم) قرآنی مسائل، ص: ۴۷۲، مکتبہ السلام و سن پورہ لاہور ۱۹۸۷ء

۱۰۳ء ۲۹۷ عبدالرحمن کیلانی

۱۹۰۴ ق قرآن نافہمی کے اسباب اور اس کا حل، ص: ۳۲، انجمن تعمیر اخلاق لاہور۔ س، ن

۱۰۳ء ۲۹۷ حافظ مبشر حسین

۱۸۹ م انسان اور قرآن، ص: ۱۸۰، مبشر اکیڈمی لاہور ۲۰۰۶ء

۱۰۳ء ۲۹۷ محمد بن عبدالوہاب رحمہ اللہ، مترجم: محمود احمد غنصفر

۲۸۱ ف فضائل قرآن، ص: ۳۲، مرکز الدعوة الاسلامیہ ملتان روڈ لاہور ۱۹۸۱ء۔ (مجموعہ ۷ کتب)

۲۔ دین کے چار بنیادی اصول، محمد بن سلیمان التیمی، ص: ۸

۳۔ العقیدہ الطحاوی، ابو جعفر الطحاوی، مترجم: محمود احمد غنصفر، ص: ۲۴

۴۔ مسلمان اور احکام شریعت، عبدالحسن العباد، مترجم: محمود احمد غنصفر، ص: ۳۱

۵۔ سیکرٹ نوشی، محمد بن ابراہیم بن عبدالمطیف آل شیخ، مترجم: محمود احمد غنصفر، ص: ۱۶

۶۔ میدان عمل میں اختلاط مرد و زن کے خطرناک نتائج، عبدالعزیز بن عبد اللہ بن باز، مترجم: محمود احمد غنصفر، ص: ۲۰

۲۹ء۱۰۷ خلیل الرحمن چشتی

خ ۷۰ء د درس قرآن کی تیاری کیسے کی جائے، ص: ۷۰، الفوز اکیڈمی اسلام آباد ۲۰۰۰ء

۲۹ء۱۰۴ مولانا ابوالوفاء ثناء اللہ صاحب امرتسری

ت ۷۲ء ت تعلیم القرآن، ص: ۲۴، آفتاب برمی پریس امرتسر ۱۹۳۰ء (مجموعہ ۳ کتب)

۲۔ قرآن اور دیگر کتب، مولانا ابوالوفاء ثناء اللہ امرتسری، ص: ۱۶

۳۔ سلمان امرتسر کا خاص نمبر، تیر اسلام مولانا ثناء اللہ امرتسری، ص: ۱۸

۲۹ء۱۰۸ پروفیسر محمد سرور

و ۸۶ اس رمغان شاہ ولی اللہ، ص: ۵۲۲، ادارہ ثقافت اسلامیہ کلب روڈ لاہور ۱۹۸۶ء

۲۹ء۱۰۴ مولانا عبدالماجد دریابادی

۵۰۶۴ مطالعہ قرآن بیسیویں صدی میں، ص: ۲۰۵، سرو سبز بک کلب لاہور ۱۹۹۰ء

۲۹ء۱۰۴ پروفیسر غلام نبی طارق

ط ۲۱ ق القرآن شیء عجیب، ص: ۵۹۵، نعمانی کتب خانہ اردو بازار لاہور ۲۰۰۵ء

۲۹ء۱۰۷ محمد اقبال کیلانی

ف ۶۰ ف فضائل قرآن مجید، ص: ۲۶۴، حدیث پبلی کیشنز لاہور۔ س، ن

۲۹ء۱۱ حافظ محمد اسحاق

ل ۷۲ ی یہود و نصاریٰ قرآن کی نظر میں، ص: ۷۰، ادارہ ترجمان القرآن لاہور ۲۰۰۴ء

۲۹ء۱۱ مولانا سراج قادری

س ۱۱ ل انوار قرآن، ص: ۴۸، الدار السنیہ ناگپاڑہ بمبئی ۲۰۰۱ء

۲۹ء۱۱ ڈاکٹر ایڈورڈ سمیل صاحب

س ۶۹ ک کشف القرآن، ص: ۱۹۹، پنجاب رچس بک سوسائٹی

انارکلی لاہور ۱۹۰۲ء

۲۹ء۱۲ کرنل ڈاکٹر عبدالقدیر

ع ۸۱ د دعوت، ص: ۳۶۳، کمپائن پرنٹرز گارڈی ٹرسٹ بلڈنگ لاہور۔ س، ن

۲۹ء۱۲ ممتاز عمر

م ہم نے آج تراویح میں کیا پڑھا؟ ص: ۴۶، جماعت اسلامی لاہور۔ س، ن

۲۹ء۱۲ اشفاق الرحمن خان

ع ۴۶ ع عکس قرآن، ص: ۳۳۰، ڈی بلاک ماڈل ٹاؤن لاہور ۲۰۰۵ء

۲۹ء۱۲ چوہدری منیر احمد مہر

م ۷۷ ت تجربہ القرآن، ص: ۱۷۲، علی مسجد گجرات ۲۰۰۳ء، مکان نمبر B-13/1088

۲۹ء۱۲ حاجی چراغ دین

ج ۲۱ ن الفاظ القرآن مٹمی بہ نجوم الفرقان جدید، ص: ۲۷۶، اسلامیہ سٹیم پریس لاہور ۱۳۴۲ھ

۲۹ء۱۲ مولانا ابوالعالی محمد علی فیضی

ف ۹۸ ن نظم البیان بلطائف القرآن، ص: ۲۳۳، ادارہ الحجوت الاسلامیہ، جامعہ سلفیہ بنارس ۱۹۹۳ء

۲۹ء۱۲ شیخ محمد نصیب صاحب

ن ۵۳ م مصباح القرآن، ص: ۱۰۴، دی چلڈرن قرآن سوسائٹی لاہور ۱۹۸۵ء

۲۹ء۱۲ خواجہ عبدالحی فاروقی

ف ۲۱ ذ ذکرے، ص: ۳۲۸، احسن برادرز چوک انارکلی لاہور ۱۹۵۲ء

۲۹ء۱۲ ادارہ درس و اشاعت اسلام

۱۱ ق قرآنی آیات، ص: ۱۱۲، شارع قائد اعظم لاہور۔ س، ن

۲۹ء۱۲ محمد اقبال کیلانی

ک ۹۲ ت تعلیمات قرآن مجید، حدیث پبلی کیشنز شیش محل روڈ لاہور ۲۰۰۶ء

16 تا 22 مئی 2008ء..... (718)..... 10 جمادی الاولیٰ 1429ھ

خدمت
اور

اعتماد کا
سفر

Licence # :3359
Hajj Reg # :3246

قریب ترین رہائش۔ اعلیٰ ترین سہولیات

فاضلین مدینہ یونیورسٹی اور جدید علمائے کرام
کی خدمات اور سرپرستی کا مضبوط نیٹ ورک

اہلِ حدیث
حج و عمرہ گروپ

دورانِ عمرہ تصویری
لٹرچر سے رہنمائی

حرمین شریفین میں آپ کا ہم زبان عملہ خدمت کیلئے حاضر

سال ہا سال
کی کامیاب
روایات کا
تسلسل
الحمد لله

عمرہ
بکنگ شروع
ہے

ٹریولز اینڈ ٹورز

Ph: 042-7525001-2
Fax: 042-7537604

شاہ ور سنٹر،
موڑ سمن آباد، لاہور

ڈائریکٹر
میاں انعام اللہ
0300-4128426
Mobile: 0321-4414525

مولا نام محمد زبیر عقیل
0300-8450426
Mobile: 0333-4484837

طلب العلم فریضة علی کل مسلم . [الحديث]

سکولوں کے سالانہ امتحانات میں پرائمری، مڈل، میٹرک پاس ہونے والے طلبہ کے لیے دینی و دنیوی تعلیم کے لیے

دارالحدیث اوکاڑہ میں داخلہ کا سنہری موقع

والدین کے لیے یہ خوشخبری ہے کہ ان کے بچوں کو اچھا مسلمان اور عالم دین بنانے کے لیے دارالحدیث میں چھ سالہ دینی کورس کے ساتھ مڈل، میٹرک، ایف اے کی تعلیم کا بہترین بندوبست ہے۔

محکمہ تعلیم کی طرف سے یہ نوٹیفیکیشن عام بورڈ کو بوجھ چکا ہے کہ دینی مدارس میں ثانویہ عامہ دو سالہ کورس کے حامل طالب علم کو صرف چار پرچوں (انگلش، ریاضی، مطالعہ پاکستان، اردو) کا سینکڈری بورڈ میں میٹرک کا امتحان اور اسی طرح ثانویہ خاصہ کی سند کے حامل کو چار پرچوں (انگلش، اردو، اختیاری مضامین) میں ایف اے کا امتحان دینے کی سہولت ہے۔ آپ اپنے بچوں کو اس سہولت سے دینی تعلیم کے ساتھ دنیوی تعلیم کا فائدہ پہنچائیں۔ نیز بچوں کو قرآن حفظ کرانے کے لیے اہالیان شہر اوکاڑہ خاص طور پر اور احباب مضافات عام طور پر اپنے بچوں کو دارالحدیث میں داخل کروائیں۔

بہترین ماحول، قابل ترین اساتذہ، جملہ سہولیات، بخاری پڑھنے والے علماء و طلباء کو وظائف، شعبہ حفظ سمیت شعبہ کتب تمام درجوں میں داخلہ کی گنجائش، داخلہ کے لیے والد یا سرپرست کا ساتھ ہونا لازمی ہے۔

الداعی الی الخیر: عبداللہ یوسف ناظم دارالحدیث ساہیوال روڈ اوکاڑہ۔ فون: 044-2521460 / 0302-4403173

(719)

الاعتصام: 60 / 20